

सतना

21 अप्रैल 2026
मंगलवार

दैनिक मीडिया ऑडिटर

सतना, रीवा एवं मनेन्द्रगढ़ से एक साथ प्रकाशित

मणिपुर में प्रदर्शनकारियों-सुरक्षा बलों में झड़प, आंसू गैस छोड़ी

मशाल रैली रोकने पर टक्कराव हुआ; सगोलबंद हिंसा में 21 गिरफ्तार



इंफाल, एजेंसी। मणिपुर में शटडाउन के बीच रविवार रात कई इलाकों में प्रदर्शन हुए। इंफाल ईस्ट के कोइरिंगई, इंफाल वेस्ट के उरिपोक और कक्चिंग जिले में मशाल रैलियां निकाली गईं। कक्चिंग में प्रदर्शनकारियों और सुरक्षा बलों के बीच झड़प हुई। भीड़ को हटाने के लिए सुरक्षा बलों ने आंसू गैस, स्मोक बम और स्टन ग्रेनेड का इस्तेमाल किया। प्रदर्शनकारियों ने पथराव किया। झड़प में कई लोग घायल हुए, जिन्हें अस्पताल में भर्ती कराया गया है। दरअसल, 6 अप्रैल को टोंगलाओबी आवांग लेइकाई एक घर पर बम धमाके में दो बच्चों की मौत हुई थी। इन्हीं के न्याय के लिए प्रदर्शन हो रहे हैं। हालात को काबू में करने के लिए रैपिड एक्शन फोर्स (RAF) तैनात की गई।

पुलिस बोली- रैलियों की आड़ में हमले
इंफाल वेस्ट के एसपी शिवकांत सिंह ने कहा कि हाल के प्रदर्शनों में कुछ असामाजिक तत्व रैलियों का फायदा उठाकर सुरक्षाबलों पर हमला कर रहे हैं।

उन्होंने बताया कि हमलों में लोहे के प्रोजेक्टाइल, गुलेल, पथर और पेट्रोल बम का इस्तेमाल किया गया। कई लोग नशे की हालत में भी पाए गए। ऐसे लोगों के खिलाफ सख्त कार्रवाई की जाएगी।

सगोलबंद हिंसा में 21 गिरफ्तार
पुलिस ने 18 अप्रैल को पातसीई से सगोलबंद के बीच इम्फाल-जिरीबाम रोड पर निकाली गई मशाल रैली के दौरान हुई हिंसा के मामले में 21 लोगों को गिरफ्तार किया है।

कर्नाटक में शर्मनाक कृत्य: हावेरी में तोड़ी गई बापू की प्रतिमा

दोषियों को पकड़ने के लिए सीसीटीवी खंगाल रही पुलिस



हावेरी, एजेंसी। कर्नाटक के हावेरी शहर में राष्ट्रपिता महात्मा गांधी की प्रतिमा को क्षतिग्रस्त करने का मामला सामने आया है, जिससे इलाके में नाराजगी का माहौल बन गया है। यह घटना महात्मा गांधी रोड पर हुई, जहां कुछ अज्ञात लोगों ने रात के समय गांधी जी की मूर्ति को नुकसान पहुंचाया।

हावेरी एसपी ने घटनास्थल का किया निरीक्षण घटना की जानकारी मिलते ही हावेरी की एसपी यशोदा वंतमोडी और शहर की पुलिस टीम मौके पर पहुंची और पूरे मामले का निरीक्षण किया। पुलिस ने करीब 2 फीट ऊंची इस क्षतिग्रस्त प्रतिमा को अपने कब्जे में लेकर थाने पहुंचा दिया है, ताकि आगे की जांच की जा सके।

मामले में पुलिस ने दर्ज किया केस, लोगों में आक्रोश
पुलिस ने इस मामले में केस दर्ज कर लिया है और आरोपियों की तलाश शुरू कर दी है। जांच के लिए शहर के अलग-अलग इलाकों के सीसीटीवी फुटेज खंगाले जा रहे हैं। हालांकि, जिस जगह पर यह घटना हुई, वहां का कैमरा बंद पाया गया, जिससे जांच में कुछ दिक्कत आ रही है। इस घटना को लेकर स्थानीय लोगों में काफी गुस्सा है। लोगों ने दोषियों के खिलाफ सख्त कार्रवाई की मांग की है और उम्मीद जताई है कि पुलिस जल्द ही आरोपियों को पकड़ लेगी।

पचपदरा रिफाइनरी में भीषण आग से बालोतरा में हड़कंप, पीएम मोदी आज करने वाले थे उद्घाटन

बालोतरा, एजेंसी। राजस्थान के बालोतरा जिले स्थित पचपदरा रिफाइनरी में सोमवार को अचानक भीषण आग लगने से हड़कंप मच गया। यह घटना ऐसे समय सामने आई है, जब अगले ही दिन 21 अप्रैल को प्रधानमंत्री नरेंद्र मोदी द्वारा रिफाइनरी के उद्घाटन का कार्यक्रम निर्धारित है। आग लगने की सूचना मिलते ही प्रशासन, सुरक्षा एजेंसियां और रिफाइनरी प्रबंधन में हलचल तेज हो गई।

प्रोसेसिंग यूनिट में लगी आग
प्रारंभिक जानकारी के अनुसार, आग रिफाइनरी की एक प्रोसेसिंग यूनिट में लगी है। घटना के बाद परिसर में अफरातफरी का माहौल बन गया। आग किस कारण से लगी, इसका अभी तक स्पष्ट पता नहीं चल सका



है। तकनीकी टीम और सुरक्षा एजेंसियां मौके पर पहुंचकर स्थिति का आकलन करने और कार्रवाई की जांच में जुटी हुई हैं।

राहत और बचाव कार्य जारी

घटना की सूचना मिलते ही फायर ब्रिगेड की 20 से अधिक गाड़ियां मौके पर पहुंचीं। दमकल कर्मियों ने आग पर काबू पाने के लिए तुरंत मोर्चा संभाला। राहत और बचाव कार्य युद्धस्तर पर जारी है और लगातार प्रयास किए जा रहे हैं ताकि आग को अन्य यूनिटों तक फैलने से रोका जा सके।

उद्घाटन कार्यक्रम पर पड़ सकता है असर

बताया जा रहा है कि 21 अप्रैल को सुबह करीब 11:30 बजे प्रधानमंत्री नरेंद्र मोदी द्वारा इस रिफाइनरी का औपचारिक उद्घाटन किया जाना था। ऐसे में आग लगने की इस घटना ने प्रशासन और प्रबंधन की चिंता बढ़ा दी है। माना जा रहा है कि इस हादसे का उद्घाटन कार्यक्रम पर भी असर पड़ सकता है।

किलोमीटर दूर से भी साफ दिखाई दे रहा था। आग की तीव्रता को देखते हुए आसपास के क्षेत्र में चिंता का माहौल बन गया। धुएं का बड़ा गुबार आसमान में उठता दिखाई दिया, जिससे घटना की गंभीरता का अंदाजा लगाया जा सकता है।

चारधाम यात्रा के पहले ही दिन 2 श्रद्धालुओं की मौत



उत्तरकाशी, एजेंसी। उत्तराखंड में चारधाम यात्रा के पहले ही दिन दो श्रद्धालुओं की मौत हो गई। दोनों घटनाएं उत्तरकाशी जिले में यमुनोत्री धाम मार्ग पर हुई। मध्य प्रदेश से अपने पति के साथ यात्रा पर आई एक महिला की घोड़े से गिरने के कारण मौत हो गई। बताया जा रहा है कि गिरने से महिला के सिर पर गंभीर चोट लगी। उसे तुरंत अस्पताल ले जाया गया, जहां डॉक्टरों ने 'ब्रॉट डेड' घोषित कर दिया। वहीं, महाराष्ट्र से आए एक बुजुर्ग श्रद्धालु की पैदल चढ़ाई के दौरान अचानक तबीयत बिगड़ गई। चढ़ाई करते समय उन्हें सांस लेने में गंभीर दिक्कत हुई। परिजन और प्रशासन की मदद से उन्हें तुरंत जानकीचट्टी स्थित अस्पताल पहुंचाया गया, लेकिन डॉक्टर उन्हें बचा नहीं सके। अस्पताल के चिकित्सक डॉ. हरदेव सिंह के अनुसार, प्रारंभिक जांच में बुजुर्ग की मौत का कारण सांस संबंधी बीमारी और ऊंचाई पर ऑक्सीजन की कमी माना जा रहा है।

यमुनोत्री की चढ़ाई के दौरान बुजुर्ग की सांस फूली, महिला घोड़े से गिरी

नासिक से आए बुजुर्ग के साथी यमुनोत्री यात्रा पर निकले

पुलिस अधिकारी एसआई राजेश कुमार ने बताया कि पहले मृतक के साथ आए अन्य यात्री दर्शन के लिए आगे बढ़ गए हैं। मृतक की पहचान नासिक, महाराष्ट्र निवासी 67 वर्षीय उदम तांबे के तौर पर हुई है। डी.जी.पी. नगर निवासी गजानन्द तांबे के पुत्र उदम तांबे की तबीयत जानकीचट्टी के पास अचानक बिगड़ी, जिसे अस्पताल ले जाने पर डॉक्टरों ने मृत घोषित कर दिया। प्राथमिक जानकारी के अनुसार, उनकी मृत्यु का कारण हाई ब्लड प्रेशर (BP) संबंधी समस्या बताया जा रहा है, जिसकी आधिकारिक सूचना पीएचसी (प्राइमरी हेल्थ सेंटर) जानकीचट्टी द्वारा पुलिस चौकी को दे दी गई है। हृदय की रहने वाली थी महिला यमुनोत्री पैदल मार्ग पर हादसे का शिकार हुई महिला की पहचान 40 वर्षीय प्रतिमा मिश्रा के रूप में हुई है, जो इंदौर, मध्य प्रदेश की रहने वाली थी। वे इंदौर के सुखलिया क्षेत्र स्थित काशीपुरी कॉलोनी की निवासी थीं और अपने पति धर्मन मिश्रा के साथ चारधाम यात्रा पर आई थीं। यात्रा के दौरान '19 कैची' के पास घोड़े से गिरकर उनके सिर पर गंभीर चोट आई। उन्हें तत्काल इलाज के लिए अस्पताल ले जाया गया, जहां डॉक्टरों ने उन्हें 'ब्रॉट डेड' (अस्पताल पहुंचने से पहले ही मौत) घोषित कर दिया।

अमेरिका-शरक्स ने अपने 7 बच्चों समेत 8 की हत्या की

सभी की उम्र 1 से 11 साल थी; पत्नी को भी गोली मारी, हालत गंभीर

लुइसियाना, एजेंसी। अमेरिका के लुइसियाना राज्य के श्रेवपोर्ट शहर में एक शरक्स ने 8 बच्चों की गोली मारकर हत्या कर दी। पुलिस के मुताबिक इनमें से 7 उसके ही बच्चे थे। अमेरिका में इस साल की यह सबसे बड़ी मास शूटिंग की घटना मानी जा रही है। CNN के मुताबिक यह घटना रविवार सुबह 6 बजे (स्थानीय समय के मुताबिक) वेस्ट



79वीं स्ट्रीट के 300 ब्लॉक में हुई। आरोपी का नाम शमार एल्क्स (31 साल) है।

पुलिस ने बताया कि 7 बच्चों को घर के अंदर गोली मारी गई, जबकि एक बच्चे को छत पर गोली लगी, जब वह जान बचाने के लिए भागने की कोशिश कर रहा था। हमले में असॉल्ट-स्टाइल हथियार का इस्तेमाल किया गया।

मुख मोहन भागवत ने संस्कृत को राष्ट्र की आत्मा बताया, कहा: लोगों को सीखनी चाहिए यह भाषा

नई दिल्ली, एजेंसी। राष्ट्रीय स्वयंसेवक संघ (आरएसएस) के प्रमुख मुख मोहन भागवत ने सोमवार को संस्कृत सीखने के महत्व पर जोर दिया। उन्होंने इसे भारत की आत्मा और देश की सभ्यतागत निरंतरता के लिए जरूरी तत्व बताया। वे दिल्ली में संस्कृत भारती के केंद्रीय कार्यालय के उद्घाटन समारोह में बोले रहे थे। संस्कृत भारती एक ऐसी संस्था है जो संस्कृत को एक जीवंत और व्यापक रूप से प्रयुक्त भाषा के रूप में बढ़ावा देने के लिए समर्पित है। इस कार्यक्रम में संस्कृत को आधुनिक संचार माध्यम के रूप में उपयोग करने के लिए चल रहे प्रयासों पर प्रकाश डाला गया।

संस्कृत राष्ट्र की आत्मा है-आरएसएस प्रमुख: सभा को संबोधित करते हुए भागवत ने कहा, 'संस्कृत एक भाषा है। फिर भी, यह मात्र एक भाषा नहीं है। भारत में, संस्कृत राष्ट्र की आत्मा है क्योंकि यह विचार, जीवन और संस्कृति की सबसे प्राचीन परंपरा है - एक ऐसी परंपरा जो आज भी जीवंत है - जो भारत में विद्यमान है।'

अमेरिका का चीन से आ रहे ईरानी जहाज पर कब्जा होमर्ज पार करने की कोशिश कर रहा था, ईरान बोला- जल्द जवाब देंगे

वाशिंगटन डीसी/ तेहरान, एजेंसी। अमेरिका ने ईरान के एक मालवाहक जहाज को अपने कब्जे में ले लिया है। राष्ट्रपति ट्रम्प के मुताबिक टॉस्का नामक यह जहाज होमर्ज स्ट्रेट को पार करने की कोशिश कर रहा था। इसे अमेरिकी डेस्टॉयर स्-स्पूअन्स ने रोकाट्रम्प के मुताबिक, जहाज ने चेतावनियों को नजरअंदाज किया, जिसके बाद अमेरिकी मरीन ने उसे रोक लिया। उन्होंने सोशल मीडिया पर लिखा, 'इस वक्त जहाज हमारे कब्जे में है। हम पूरी तरह इसे कंट्रोल में लेकर देख रहे हैं कि इसके

ईरान जंग के बीच सऊदी अरब पहुंचे अजित डोभाल

भारत के राष्ट्रीय सुरक्षा सलाहकार अजित डोभाल सऊदी अरब गए हुए हैं। वहां उन्होंने सऊदी के विदेश मंत्री, ऊर्जा मंत्री और राष्ट्रीय सुरक्षा सलाहकार से मुलाकात की। इस दौरान दोनों देशों के रिश्तों, मिडिल ईस्ट के हालात और आपसी हितों पर बात हुई। भारतीय दूतावास ने भी इसकी जानकारी दी है। डोभाल जब रियाद पहुंचे तो एयरपोर्ट पर भारत के राजदूत और सऊदी के एक वरिष्ठ अधिकारी ने उनका स्वागत किया। यह दौरा ऐसे वक्त हो रहा है जब अमेरिका और ईरान के बीच फिर से बातचीत की तैयारी चल रही है।



जम्मू के उधमपुर में सड़क हादसा

यात्री बोले- झड़वर कंट्रोल नहीं कर सका

उधमपुर, एजेंसी। जम्मू के उधमपुर में सोमवार सुबह एक बस हादसे का शिकार हो गई। रामनगर से आ रही बस कगोत के पास सड़क से करीब 100 फीट नीचे गिरकर पलट गई। न्यूज एजेंसी PTI के मुताबिक इस हादसे में 21 लोगों की मौत हो गई, जबकि 29 से ज्यादा यात्री घायल हो गए। घायलों के मुताबिक बस ओवरलोड थी, रफ्तार भी तेज थी। कगोत नाले के पास अचानक बस का टायर फट गया। इससे झड़वर उसे कंट्रोल नहीं कर सका। और बस सड़क से नीचे गिर गई। हादसे में बस

तेज रफ्तार बस का टायर फटा, 100 फीट नीचे गिरी 21 की मौत



का ऊपरी हिस्सा पूरी तरह नष्ट हो गया है। केंद्रीय मंत्री डॉ. जितेंद्र सिंह ने सोशल मीडिया पर एक पोस्ट पर बताया कि हादसे का शिकार हुई बस पब्लिक ट्रांसपोर्ट की थी। घायलों का इलाज GMC ऊधमपुर में किया जा रहा है।

पीएम मोदी ने बताया शोक

भीषण बस हादसे में 20 लोगों की मौत और 20 से ज्यादा लोगों के घायल होने पर प्रधानमंत्री नरेंद्र मोदी, उपराज्यपाल मनोज सिन्हा और मुख्यमंत्री उमर अब्दुल्ला ने गहरा शोक व्यक्त किया है। प्रधानमंत्री ने मृतकों के परिजनों के प्रति संवेदना जताते हुए घायलों के जल्द स्वस्थ होने की कामना की है। साथ ही उन्होंने घोरता की है कि प्रधानमंत्री राष्ट्रीय राहत कोष (पीएमएनआरएफ) से प्रत्येक मृतक के परिजनों को 2 लाख और घायलों को 50 हजार की सहायता दी जाएगी। उपराज्यपाल मनोज सिन्हा और मुख्यमंत्री उमर अब्दुल्ला ने भी हादसे पर दुःख जताते हुए प्रशासन को राहत और बचाव कार्य तेज करने और प्रभावित लोगों को हर संभव सहायता उपलब्ध कराने के निर्देश दिए हैं। इस दुःख घटना पर राष्ट्रपति द्रौपदी मुर्मू ने गहरा शोक व्यक्त किया राष्ट्रपति मुर्मू ने सोशल मीडिया प्लेटफॉर्म 'एक्स' पर पोस्ट करते हुए कहा कि यह इस हादसे में हुई जानमाल की क्षति से अत्यंत दुःखी है। उन्होंने मृतकों के परिजनों के प्रति संवेदना व्यक्त की और घायलों के शीघ्र स्वस्थ होने की कामना की।

यात्री बोले- बस तेज रफ्तार में थी, टायर फटने से कंट्रोल छूटा

हादसे वाली जगह पर मौजूद लोगों ने बताया कि हादसे की वजह बस का ओवरलोड और तेज रफ्तार होना था। घायल यात्रियों से पूछा गया तो वे बोले कि झड़वर बहुत तेज बस चला रहा था। बस का टायर फटने से वह स्पीड कंट्रोल नहीं कर सका। जिसके कारण वह करीब 100 मीटर की ऊंचाई से गिर गई।

बस की चपेट में आते भी आया बस नीचे सड़क पर उलटी गिरने से पहले एक ऑटो-रिक्शा को कुचलती हुई गई। अधिकारियों ने बताया कि ऑटो-रिक्शा में सवार लोगों को चोटें आईं, लेकिन वे बच गए। हादसे के बाद उसी रास्ते से गुजर रहे सेना के एक काफिले ने बचाव अभियान की कमान संभाली। बाद में एक हाइड्रोलिक क्रेन की मदद से गाड़ी को सीधा किया गया।

सूखा नदी के पुनर्जीवन हेतु श्रमदान: जनप्रतिनिधियों व ग्रामीणों ने मिलकर दिया जल संरक्षण का संदेश

जनशक्ति से ही जल संकट का समाधान संभव: सांसद

मीडिया ऑडिटर, सीधी (निप्र)। जल गंगा संवर्धन अभियान के तहत सूखा नदी के पुनर्जीवन के लिए उसके उद्गम स्थल ग्राम पटेहरा खुर्द में व्यापक जनसहभागिता के साथ श्रमदान कार्यक्रम आयोजित किया गया। कार्यक्रम में सांसद डॉ. राजेश मिश्रा एवं विधायक रीती पाठक की अगुवाई में जनप्रतिनिधियों, अधिकारियों तथा ग्रामवासियों ने उस्ताहपूर्वक श्रमदान कर जल संरक्षण का मजबूत संदेश दिया।

कार्यक्रम के दौरान नदी के उद्गम स्थल की साफ-सफाई, गहरीकरण एवं जल प्रवाह को पुनर्जीवित करने के उद्देश्य से सामूहिक रूप से कार्य किया गया। बड़ी संख्या में ग्रामीणों की सहभागिता ने इस अभियान को जनआंदोलन का स्वरूप प्रदान किया।

सांसद डॉ. मिश्रा ने कहा कि जल केवल एक प्राकृतिक संसाधन नहीं, बल्कि संपूर्ण जीवन और सभ्यता का आधार है। उन्होंने कहा कि आज जब जल संकट विश्व स्तर पर एक गंभीर चुनौती बनता जा रहा है,



ऐसे समय में जल गंगा संवर्धन अभियान जैसे प्रयास अत्यंत महत्वपूर्ण हो जाते हैं। उन्होंने प्रधानमंत्री नरेंद्र मोदी के 'जल संरक्षण जन आंदोलन' के आह्वान का उल्लेख करते हुए कहा कि देशभर में जल बचाने और जल स्रोतों को पुनर्जीवित करने की दिशा में व्यापक कार्य किए जा रहे हैं। उसी प्रेरणा से प्रदेश और जिला स्तर पर भी इस प्रकार के अभियान चलाए जा रहे हैं, जिनका उद्देश्य केवल वर्तमान ही नहीं, बल्कि आने वाली पीढ़ियों के लिए जल सुरक्षा सुनिश्चित करना है।

सांसद ने कहा कि नदियों का पुनर्जीवन, तालाबों का

संरक्षण, वर्षा जल संचयन और भूजल स्तर को बढ़ाना हम सभी की सामूहिक जिम्मेदारी है। उन्होंने ग्रामीणों से अपील की कि वे जल का विवेकपूर्ण उपयोग करें, अनावश्यक व्यय से बचें और अपने-अपने क्षेत्रों में जल संरचनाओं के संरक्षण में सक्रिय भूमिका निभाएं। उन्होंने यह भी कहा कि जब जनप्रतिनिधि, प्रशासन और आमजन एक साथ मिलकर कार्य करते हैं, तो किसी भी लक्ष्य को हासिल करना कठिन नहीं होता। आज का यह श्रमदान उसी एकजुटता और जनशक्ति का प्रतीक है।

विधायक पाठक ने कहा

कि मुख्यमंत्री डॉ. मोहन यादव के नेतृत्व में प्रदेश सरकार जल संरक्षण एवं पर्यावरण संवर्धन को सर्वोच्च प्राथमिकता दे रही है। उन्होंने कहा कि जल गंगा संवर्धन अभियान इसी सोच का परिणाम है, जिसका उद्देश्य पारंपरिक जल स्रोतों को पुनर्जीवित करना और जल संकट से स्थायी समाधान की दिशा में आगे बढ़ना है। उन्होंने कहा कि सूखा नदी का पुनर्जीवन केवल एक परियोजना नहीं, बल्कि पूरे क्षेत्र के भविष्य से जुड़ा हुआ प्रयास है। इससे न केवल जल उपलब्धता बढ़ेगी, बल्कि कृषि, पशुपालन और पर्यावरण



संतुलन को भी मजबूती मिलेगी।

विधायक ने ग्रामीणों से आग्रह किया कि वे इस अभियान को केवल एक कार्यक्रम न मानें, बल्कि इसे अपनी दिनचर्या का हिस्सा बनाएं। उन्होंने कहा कि हर घर, हर खेत और हर गांव में जल संरक्षण के छोटे-छोटे प्रयास मिलकर बड़ा परिवर्तन ला सकते हैं।

इस अवसर पर उन्होंने उपस्थित सभी नागरिकों को जल संरक्षण एवं संवर्धन की शपथ दिलाते हुए संकल्प दिलाया कि वे जल की एक-एक बूंद को महत्ता को समझेंगे

और उसके संरक्षण के लिए निरंतर प्रयासरत रहेंगे।

इस अवसर पर जनपद सदस्य नीतू सिंह, सरपंच सोनिया रावत, विश्वबंधुधर द्विवेदी, मनीला सिंह, पंकज पाण्डेय, पुष्पराज सिंह सहित बड़ी संख्या में ग्रामीणजन उपस्थित रहे। साथ ही मुख्य कार्यपालन अधिकारी जिला पंचायत शैलेन्द्र सिंह सोलंकी, अपर कलेक्टर बी.पी. पाण्डेय, सीईओ जनपद चंद्रलाल पनिका सहित विभिन्न विभागों के अधिकारियों एवं कर्मचारियों ने भी श्रमदान कर अभियान को सफल बनाने में सक्रिय सहभागिता निभाई।

स्वैच्छक संगठनों के सशक्तिकरण हेतु 'पंख' कार्यक्रम के तहत जिला स्तरीय बैठक संपन्न

मीडिया ऑडिटर, सीधी (निप्र)। मध्य प्रदेश जन अभियान परिषद द्वारा स्वैच्छक संगठनों के सशक्तिकरण के उद्देश्य से दृष्टि योजना अंतर्गत 'पंख' कार्यक्रम आरंभ किया गया



है। इसी क्रम में जिले में विभिन्न सामाजिक विषयों पर कार्यरत स्वैच्छक संगठनों के कार्यो को विस्तार देने और उनके क्रियान्वयन को सुदृढ़ बनाने के उद्देश्य से जिला पंचायत सभागार में जिला स्तरीय बैठक आयोजित की गई। बैठक की अध्यक्षता करते हुए मुख्य कार्यपालन अधिकारी, जिला पंचायत सीधी शैलेन्द्र सिंह सोलंकी ने सभी स्वैच्छक संगठनों से जल गंगा संवर्धन अभियान, नशामुक्त भारत अभियान, बाल विवाह उन्मूलन सहित अन्य सामाजिक विषयों पर सक्रिय भूमिका निभाने तथा शासन की योजनाओं के व्यापक प्रचार-प्रसार का आह्वान किया। उन्होंने यह भी जानकारी दी कि जिले में कार्यरत स्वैच्छक संगठनों की एक जिला स्तरीय डायरेक्टरी तैयार किए जाने का प्रस्ताव है।

भीमराव अंबेडकर के चित्र के समक्ष पूजन-अर्चन के साथ हुआ। इसके पश्चात जिला समन्वयक मुकेश कुमार गौर ने बैठक के उद्देश्य पर प्रकाश डालते हुए परिषद की योजनाओं की विस्तृत जानकारी दी।

बैठक में चिन्हित स्वैच्छक संगठनों के प्रतिनिधियों ने अपनी-अपनी संस्थाओं द्वारा किए जा रहे कार्यों की जानकारी साझा की। साथ ही विभिन्न स्वयंसेवकीय विभागों से आए अधिकारियों ने अपने विभाग की प्रमुख योजनाओं से सभी को अवगत कराया। कार्यक्रम का संचालन विकासखंड समन्वयक रजनीश मिश्रा ने किया तथा आभार प्रदर्शन अनिल कुमार पाठक द्वारा किया गया। बैठक में जिले के विभिन्न स्वैच्छक संगठनों के प्रतिनिधि बड़ी संख्या में उपस्थित रहे।

नवीन बस स्टैंड की व्यवस्थाएं सुदृढ़ करने के कलेक्टर ने दिए निर्देश

मीडिया ऑडिटर, सीधी (निप्र)। कलेक्टर विकास मिश्रा ने शहर के नवीन बस स्टैंड का निरीक्षण कर व्यवस्थाओं का जायजा लिया और आवश्यक सुधारतात्मक निर्देश दिए। निरीक्षण के दौरान उन्होंने बस स्टैंड परिसर में साफ-सफाई एवं स्वच्छता बनाए रखने पर विशेष जोर दिया। साथ ही बसों के सुव्यवस्थित संचालन के लिए गंतव्यवार पार्किंग व्यवस्था सुनिश्चित करने के निर्देश दिए, ताकि यात्रियों को आवागमन में किसी प्रकार की असुविधा न हो।

कलेक्टर ने आर्टो पार्किंग को निर्धारित स्थान पर व्यवस्थित करने तथा यातायात को सुचारु एवं सुरक्षित बनाए रखने के लिए प्रभावी ट्रेफिक प्रबंधन सुनिश्चित करने के निर्देश भी दिए। उन्होंने कहा कि बस



स्टैंड पर नागरिक सुविधाओं का विस्तार किया जाए और यात्रियों की सहायता के लिए हेल्प डेस्क स्थापित की जाए, जिससे उन्हें आवश्यक जानकारी एवं मार्गदर्शन सहज रूप से मिल सके।

इसके साथ ही कलेक्टर ने कलेक्ट्रेट परिसर में निर्माणाधीन डिजिटल लाइब्रेरी का निरीक्षण किया। उन्होंने निर्माण कार्य की गुणवत्ता एवं प्रगति की समीक्षा करते हुए संबंधित अधिकारियों को निर्धारित समय-सीमा में

उच्च गुणवत्ता के साथ कार्य पूर्ण करने के निर्देश दिए।

निरीक्षण के दौरान डिप्टी कलेक्टर एवं प्रभारी मुख्य नगर पालिका अधिकारी प्रिया पाठक सहित संबंधित विभागों के अधिकारी उपस्थित रहे।

नेशनल लोक अदालत 09 मई को, जलकर एवं विद्युत प्रकरणों में विशेष छूट का लाभ

मीडिया ऑडिटर, सीधी (निप्र)। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश तथा अध्यक्ष जिला विधिक सेवा प्राधिकरण प्रयागलाल दिनकर के मार्गदर्शन में वर्ष की दूसरी नेशनल लोक अदालत का आयोजन 09 मई 2026 को जिला न्यायालय सीधी सहित सिविल न्यायालय चुरहट, रामपुर नैकिन एवं मझौली में किया जाएगा। नेशनल लोक अदालत के माध्यम से राजीनामा योग्य प्रकरणों का आपसी सहमति से निराकरण किया जाएगा, जिससे समय एवं धन की बचत के साथ मानसिक शांति भी प्राप्त होती है।

इस दौरान न्यायालयों में लंबित एवं प्री-लिटिगेशन स्तर के प्रकरणों का निपटारा किया जाएगा, जिनमें आपराधिक, सिविल, चेक बाउंस, वैवाहिक एवं पारिवारिक, विद्युत अधिनियम तथा धन वसूली से संबंधित प्रकरण शामिल हैं।

विद्युत अधिनियम 2003 की धारा 135 के अंतर्गत निम्नदाब श्रेणी के घरेलू, कृषि, 5 किलोवाट तक के गैर घरेलू एवं 10 अश्वशक्ति तक के औद्योगिक उपभोक्ताओं को विशेष छूट प्रदान की जाएगी। प्री-लिटिगेशन स्तर पर कंपनी द्वारा आंकलित सिविल दायित्व राशि में 30 प्रतिशत तथा लिटिगेशन स्तर पर 20 प्रतिशत की छूट दी जाएगी। इसके अतिरिक्त देय

राशि के भुगतान में विलंब पर लगने वाले ब्याज पर 100 प्रतिशत की छूट भी प्रदान की जाएगी। हालांकि सामान्य विद्युत देयकों के बकाया पर कोई छूट लागू नहीं होगी। यह लाभ केवल 09 मई 2026 को आयोजित नेशनल लोक अदालत में समझौते की स्थिति में ही मिलेगा। नगरीय निकाय अंतर्गत संपत्तिकर एवं जलकर के प्रकरणों में भी अधिकार पर विशेष छूट प्रदान की गई है। संपत्तिकर में 50 हजार रुपये तक के बकाया पर 100 प्रतिशत, 50 हजार से एक लाख रुपये तक पर 50 प्रतिशत तथा एक लाख रुपये से अधिक बकाया पर 25 प्रतिशत अधिकार में छूट दी जाएगी।

जिला विधिक सेवा प्राधिकरण सीधी में संविदा वाहन चालक पद हेतु आवेदन आमंत्रित

मीडिया ऑडिटर, सीधी (निप्र)। राष्ट्रीय विधिक सेवा प्राधिकरण नई दिल्ली एवं मध्यप्रदेश राज्य विधिक सेवा प्राधिकरण जबलपुर के निर्देशानुसार जिला विधिक सेवा प्राधिकरण सीधी में बहुउपयोगी वाहन हेतु संविदा वाहन चालक ड्राइवर के 01 पद पर नियुक्ति के लिए आवेदन आमंत्रित किए गए हैं। आवेदन करने की प्रारम्भ तिथि 17 अप्रैल एवं आवेदन करने की अंतिम तिथि 04 मई सयं 5:00 बजे तक इच्छुक आवेदकगण अपना आवेदन पत्र निर्धारित प्रारूप में घोषणा पत्र एवं अन्य आवश्यक दस्तावेजों की स्वाम्यप्रमाणित छायाप्रति सहित अंतिम तिथि 04 मई तक कार्यालयीन समय सयं 5:00 बजे के पूर्व सचिव जिला विधिक सेवा प्राधिकरण सीधी पिन नं. 486661 पर स्वयं उपस्थित होकर अथवा डाक के माध्यम से प्रस्तुत कर सकते हैं।

रामपुर नैकिन में संपर्क कक्षा आयोजित, जल मंदिर (प्याऊ) का शुभारंभ

मीडिया ऑडिटर, सीधी (निप्र)। जल गंगा संवर्धन अभियान 2026 के द्वितीय चरण के अंतर्गत जल स्रोत सेवा समागम कार्यक्रम एवं मुख्यमंत्री सामुदायिक नेतृत्व क्षमता विकास कार्यक्रम के तहत विकासखंड रामपुर नैकिन में संचालित संपर्क कक्षा का आयोजन किया गया। इस अवसर पर परिषद के शासी निकाय के सदस्य कृष्णकांत द्विवेदी एवं जिला समन्वयक मुकेश कुमार गौर विशेष रूप से उपस्थित रहे। कार्यक्रम के दौरान आयोजित सामूहिक सत्र में द्विवेदी ने छात्रों को अपने प्रयोगशाला ग्रामों में सामाजिक जुड़ाव के कार्य करने के लिए

प्रेरित किया। उन्होंने कहा कि इस प्रकार की गतिविधियों से छात्रों में नेतृत्व क्षमता का विकास होता है और वे समाज के प्रति जिम्मेदार बनते हैं। साथ ही उन्होंने मध्यप्रदेश शासन द्वारा संचालित विभिन्न योजनाओं के प्रचार-प्रसार एवं जनकल्याणकारी अभियानों में सक्रिय सहभागिता करने का आह्वान किया। इस अवसर पर छात्रों को अध्ययन सामग्री भी वितरित की गई। कार्यक्रम के पश्चात ग्राम भीतरी में जल संरक्षण के उद्देश्य से जल मंदिर (प्याऊ) का शुभारंभ किया गया, जो ग्रामीणों को पेयजल सुविधा उपलब्ध कराने में सहायक होगा।

सिंगरौली में 15 करोड़ की डकैती, 3 बड़ी लापरवाही: बैंक में गार्ड नहीं, पुलिस 20 मिनट लेट पहुंची; चेक पॉइंट पर भी नहीं रोके गए बदमाश

मीडिया ऑडिटर, सिंगरौली (निप्र)। मध्य प्रदेश के सिंगरौली में 15 करोड़ की डकैती मामले में पुलिस ने एक आरोपी कमलेश कुमार को गिरफ्तार कर लिया है। उसे 8 दिन की पुलिस रिमांड पर भेजा गया है। हालांकि, सोना और पूरी रकम बरामद नहीं की जा सकी है। वहीं, चार अन्य फरार आरोपियों की पहचान कर ली गई है। एसपी मनीष खत्री ने बताया कि मुख्य आरोपी फंडेश उर्फ ननकी बिहार के नालंदा जिले का निवासी है। तीसरा आरोपी राजेश कुमार झारखंड के गिरिडीह जबकि चौथा

आरोपी पंकज शर्मा पश्चिमी सिंहभूम जिले का रहने वाला है। पांचवें आरोपी छोड़ (19) का स्थायी पता अभी स्पष्ट नहीं हो पाया है। एसपी खत्री ने बताया कि उनकी गिरफ्तारी के लिए पुलिस की 10 विशेष टीमों लगातार छापेमारी कर रही हैं। बता दें, शुक्रवार दोपहर करीब 1 बजे बेदुन स्थित बैंक ऑफ महाराष्ट्र से 5 हथियारबंद बदमाश करीब 10 किलो सोना और 20 लाख कैश लेकर भाग गए थे। सोने की कीमत करीब 15 करोड़ आंकी गई है।

ब्रांच 2018 में खुली, पर गार्ड कभी नहीं रखा: विंध्य

नगर क्षेत्र की एक किराए की बिल्डिंग में 2018 में बैंक ऑफ महाराष्ट्र की छोटी ब्रांच खोली गई थी। यहां सीसीटीवी कैमरे लगे हैं। बैंक में मैनेजर, डिप्टी मैनेजर, कैशियर और एक चपरासी की ड्यूटी सुबह 9 बजे से शाम करीब 4 बजे तक रहती है। बबलू शुक्ला बताते हैं कि 2018 से ही वह बैंक के ग्राहक हैं। इस दौरान कभी गार्ड नहीं देखा। जोनल ऑफिसर अंकार प्रसाद ने बताया कि पहले बैंक में गार्ड रखने की व्यवस्था थी। बाद में मैनेजमेंट ने अपना प्रॉफिट दिखाते और खर्च कम करने के लिए गार्ड की नियुक्ति

बंद कर दी। हालांकि, एटीएम में गार्ड की व्यवस्था होती है। सूचना के बाद 20 मिनट देरी से पहुंची पुलिस: फोर लेन पर स्थित बैंक से थाना करीब डेढ़ किलोमीटर की दूरी पर है। थाने से बैंक तक आने में करीब 7-8 मिनट लगते हैं। इसके बावजूद डकैती की सूचना पर पुलिस को यहां पहुंचने में करीब 20 मिनट लगे। वारदात के बाद 1 बजकर 10 मिनट पर पुलिस को सूचना मिल गई थी, लेकिन यहां 12 बजकर 30 मिनट पर पहुंची। नतीजा, बदमाश आसानी से भागने में सफल रहे।

अवैध बीज विक्रय पर प्रशासन की सख्त कार्यवाही, आरोपी के विरुद्ध एफआईआर दर्ज

मीडिया ऑडिटर, सीधी (निप्र)। जिले में कृषि आदानों की कालाबाजारी पर रोक लगाने एवं किसानों को गुणवत्ता युक्त बीज, खाद और कीटनाशक उपलब्ध कराने के उद्देश्य से जिला प्रशासन द्वारा सख्त कदम उठाए जा रहे हैं। कलेक्टर के मार्गदर्शन में कृषि विभाग द्वारा लगातार निगरानी एवं कार्रवाई की जा रही है। इसी क्रम में ग्राम महखोर के कृषकों से प्राप्त सूचना के आधार पर कार्रवाई करते हुए पाया गया कि हेमंत सिंह, और किसी भी प्रकार के अवैध विक्रय की सूचना तत्काल विभाग को दें।

के अवैध रूप से धान का बीज विक्रय किया जा रहा था। सूचना मिलते ही कृषि विभाग के अनुविभागीय अधिकारी एवं बीज निरीक्षक पी.एल. कुशवाहा मौके पर पहुंचे और जांच के दौरान अवैध बीज जब्त कर पंचनामा तैयार किया। इसके बाद मड़वास थाने में आरोपी के विरुद्ध एफआईआर दर्ज कराई गई। कृषि विभाग ने किसानों से अपील की है कि वे केवल अधिकृत लाइसेंस विद्वेताओं से ही प्रमाणित बीज क्रय करें और किसी भी प्रकार के अवैध विक्रय की सूचना तत्काल विभाग को दें।

झगरहा में अटल ग्राम सुशासन भवन का लोकार्पण, गांव में सुशासन को मिलेगी नई मजबूती

सुशासन भवन से गांव के विकास और जनसेवाओं को मिलेगी नई गति: विधायक

मीडिया ऑडिटर, सीधी (निप्र)। जिले के जनपद सीधी के ग्राम पंचायत झगरहा में 37.49 लाख रुपये की लागत से निर्मित अटल ग्राम सुशासन भवन (पंचायत भवन) का लोकार्पण विधायक सीधी रीती पाठक द्वारा रविवार को किया गया। इस अवसर पर उन्होंने उपस्थित ग्रामवासियों से आत्मीय संवाद करते हुए विकास कार्यों की जानकारी साझा की और ग्रामीणों की समस्याएं भी सुनीं।

लोकार्पण के दौरान विधायक पाठक ने कहा कि अटल ग्राम सुशासन भवन केवल एक भवन नहीं, बल्कि गांव में सुशासन की सशक्त व्यवस्था का केंद्र बनेगा। इसके माध्यम से पंचायत स्तर पर शासकीय योजनाओं का प्रभावी



क्रियान्वयन, पारदर्शिता और जवाबदेही सुनिश्चित होगी। उन्होंने कहा कि अब ग्रामीणों को विभिन्न प्रमाण पत्र, योजनाओं की जानकारी और अन्य शासकीय सेवाओं के लिए पहुंचना नहीं पड़ेगा, बल्कि एक ही स्थान पर सुविधाएं उपलब्ध होंगी।

उन्होंने आगे कहा कि

ग्रामीण विकास सरकार की सर्वोच्च प्राथमिकताओं में है और गांवों को आत्मनिर्भर एवं सशक्त बनाने के लिए निरंतर प्रयास किए जा रहे हैं। प्रधानमंत्री नरेंद्र मोदी के मार्गदर्शन एवं मुख्यमंत्री डॉ मोहन यादव के नेतृत्व में मध्यप्रदेश में आधारभूत संरचनाओं का तेजी से विस्तार

हो रहा है, जिससे ग्रामीण अंचलों में शिक्षा, स्वास्थ्य, पेयजल, सड़क और डिजिटल सेवाओं की पहुंच मजबूत हुई है। उन्होंने ग्रामीणों से अपील की कि वे शासन की विभिन्न जनकल्याणकारी योजनाओं का अधिकतम लाभ लें और अपने गांव के विकास में सक्रिय

भागीदारी निभाएं। साथ ही स्वच्छता, जल संरक्षण, नशामुक्ति और सामाजिक समरसता जैसे विषयों पर मिलकर कार्य करने का भी आह्वान किया।

इस अवसर पर वरिष्ठ नागरिकों को श्रीपुत्र एवं शॉल भेंट कर सम्मानित किया गया। कार्यक्रम में जिला पंचायत अध्यक्ष मंजू सिंह, जिला पंचायत सदस्य सरस्वती बहलिया, सरपंच निशा पाण्डेय, उपखंड अधिकारी गोपद बनास राकेश शुक्ला, सीईओ जनपद चंद्रलाल पनिका सहित के.के. तिवारी, विश्वबंधु धर द्विवेदी, राजेश कुमार द्विवेदी, पंकज पाण्डेय, संतोष पाण्डेय, पुष्पराज सिंह सहित गणमान्य जन एवं प्रशासनिक अधिकारी उपस्थित रहे।

सीधी के जंगल में भीषण आग, खजुरी में 15 हेक्टेयर क्षेत्र प्रभावित; 4 घंटे की मशक्कत के बाद 80' आग पर काबू



मीडिया ऑडिटर, सीधी (निप्र)। जिले के ग्राम खजुरी के जंगल में सोमवार सुबह भीषण आग लग गई। इस आग से करीब 15 हेक्टेयर वन क्षेत्र प्रभावित हुआ। चार घंटे से अधिक की मशक्कत के बाद आग के 80 प्रतिशत हिस्से पर काबू पा लिया गया है। यह आग सुबह लगभग 10 बजे अज्ञात कारणों से लगी और देखते ही देखते इसने विकराल रूप धारण कर लिया। दोपहर 2 बजे तक भी आग पूरी तरह नियंत्रित नहीं हो पाई थी, जिससे वन विभाग और स्थानीय लोगों में चिंता बढ़

गई। घटना की जानकारी गांव के निवासी पुष्पेंद्र शर्मा ने वन विभाग के सीधी स्थित कंट्रोल रूम को दी। सूचना मिलते ही वनपाल पंकज मिश्रा के नेतृत्व में वन विभाग की टीम मौके पर पहुंची। आग बुझाने के अभियान में 12 पुलिसकर्मियों की एक टीम, फायर ब्रिगेड और 10 से अधिक ग्रामीण भी शामिल हुए। आग पर काबू पाने के लिए पारंपरिक और स्थानीय तरीकों का इस्तेमाल किया गया। वन विभाग के कर्मचारियों और ग्रामीणों ने मिलकर पेड़ों के आसपास से सूखे पत्तों को

हटाया ताकि आग आगे न फैले। इसके साथ ही, हरे पेड़ों को टहनियों का उपयोग कर लपेटों को दबाने का प्रयास किया गया। प्रयास से 80% आग पर काबू पाया: वनपाल पंकज मिश्रा ने बताया कि लगातार प्रयासों के कारण लगभग 80 प्रतिशत आग पर नियंत्रण पा लिया गया है। शेष हिस्से में भी तेजी से आग बुझाने का काम जारी है। उन्होंने आगे कहा कि उनका मुख्य उद्देश्य जंगल के एक-एक पेड़ को बचाना है, जिसके लिए पूरी टीम समर्पण के साथ काम कर रही है।

मानव हित सर्वोपरि : नैतिकता अनुरूप हो कृत्रिम बुद्धिमत्ता का उपयोग

हमारे समाज के बुद्धिजीवी, अध्यात्मिक व सामाजिक चिंतक गाह-बगाह कृत्रिम बुद्धिमत्ता से मानवीय मूल्यों के क्षरण पर लगातार चिंता जताते रहे हैं। अब इस चिंता पर पोप लियो 14 की स्वीकारोक्ति ने मोहर लगायी है। उन्होंने आशंका जतायी है कि कृत्रिम बुद्धिमत्ता से वैश्विक धुंधलाकरण, संघर्ष, भय और हिंसा को बढ़ावा मिल सकता है। उनके इस बयान ने पूरी दुनिया का ध्यान खींचा है। ऐसे वक्त में जब कृत्रिम बुद्धिमत्ता को सुविधा, गति व नवाचार

के लिये सराहा जा रहा है, पोप ने चेतावनी है कि नैतिकता के बिना प्रौद्योगिकी घातक साबित हो सकती है। इसमें दो राय नहीं कि मूल रूप से कृत्रिम बुद्धिमत्ता बुरी नहीं है, लेकिन यह तटस्थ भी नहीं है। निस्संदेह, इसका प्रभाव इस बात पर निर्भर करता कि संस्थान व सरकारें इसे कैसे डिजाइन करती हैं और कैसे इसका उपयोग करती हैं। हाल की कुछ घटनाओं ने इन चिंताओं को पुष्टि भी की है। विभिन्न देशों के लोकतांत्रिक चुनाव में कृत्रिम बुद्धिमत्ता से

निर्मित डीपफेक और क्लोन की गई आवाजों का प्रयोग बूटे विमर्शों को फैलाने, मतदाताओं को प्रभावित करने में किया गया। जिससे दुनिया में लोकतांत्रिक संस्थानों के प्रति जनता का भरोसा डिगा है। यह खतरनाक है कि साइबर ठाणों ने क्लोनिंग उपकरणों के जरिये आवाज का उपयोग परिवार के सदस्यों व अधिकारियों के रूप में किया है।

संपादकीय

इसके जरिये साइबर अपराधियों ने पूरी दुनिया में लाखों लोगों की जीवन भर की पूंजी तक लूटी है। विडंबना है कि जिस कार्य को अब तक तकनीकी-कोशल व संसाधनों के जरिये किया जाता था, वह तकनीक से अब आसानी व बड़े पैमाने पर किया जा रहा है। अब कृत्रिम बुद्धिमत्ता का प्रयोग भ्रामक सूचनाओं के लिये

ही नहीं किया जा रहा है। आशंका है कि उन्नत एआई के जरिये वित्तीय प्रणालियों और साइबर सुरक्षा को खतरा पैदा किया जा सकता है। चिंता है कि शक्तिशाली एआई तकनीक से वित्तीय व्यवस्था की कमजोर कड़ियों को निशाना बनाया जा सकता है। जिसे पकड़ना नियामक संस्थाओं के लिये मुश्किल होगा। ये स्वचालित हमले बैंकिंग नेटवर्क में धोखाधड़ी करने में सक्षम हो सकते हैं। जो हमारी डिजिटल दुनिया से भी आगे घातक प्रभाव

डाल सकते हैं। जिससे देशों में वित्तीय संकट पैदा हो सकते हैं। भूगतान व्यवस्था में व्यवधान व विश्वास से छल तथा राजनीतिक दुष्प्रचार से समाज में अस्थिरता पैदा हो सकती है। कृत्रिम बुद्धिमत्ता के पर्यावरणीय घातक प्रभाव भी कम नहीं हैं। एआई के विस्तार के लिये विशाल डेटा केंद्रों, कोबाल्ट व लिथियम जैसे खनिजों की खुदाई की जरूरत होती है। जिसके लिये भारी पर्यावरणीय व मानवीय लागत की जरूरत होती है।

नारी सम्मान की पुकार में विपक्ष की पराजय और संघर्ष में भी विजय का विश्वास

कौतिलाल मांडेठ

देश की राजनीति के वर्तमान दौर में महिला आरक्षण और परिसीमन का मुद्दा केवल एक विधायी प्रक्रिया नहीं बल्कि जनभावनाओं और राजनीतिक दृष्टिकोण का आईना बनकर सामने आया है इस पूरे घटनाक्रम ने यह स्पष्ट कर दिया है कि कौन वास्तव में नारी सशक्तिकरण के साथ खड़ा है और कौन इस विषय को केवल राजनीतिक लाभ के लिए इस्तेमाल कर रहा है। संसद में जो कुछ हुआ और उसके बाद जिस प्रकार से बयानबाजी और रणनीतियां सामने आईं उसने लोकतंत्र की परिपक्वता और दलों की मंशा दोनों को उजागर कर दिया।

प्रधानमंत्री नरेंद्र मोदी ने जिस पीड़ा और प्रतिबद्धता के साथ देश को संबोधित किया वह केवल एक नेता का वक्तव्य नहीं बल्कि एक जिम्मेदार नेतृत्व का संकेत था। उन्होंने यह स्वीकार किया कि महिला आरक्षण विधेयक पारित न हो पाने का उन्हें दुःख है, लेकिन इसके साथ ही उन्होंने यह भी स्पष्ट किया कि यह संघर्ष यहीं समाप्त नहीं होगा बल्कि और अधिक दृढ़ता के साथ आगे बढ़ेगा यह दृष्टिकोण जनता के भीतर विश्वास पैदा करता है कि प्रयास सच्चे हैं और दिशा स्पष्ट है।

विपक्षी खेमे मेराहुल,प्रियंका और सोनिया गांधी और मल्लिकार्जुन खरगे जैसे नेताओं की बैठकों और प्रेम वार्ताओं ने यह दर्शाया कि वे इस मुद्दे को जनहित की बजाय राजनीतिक अवसर के रूप में अधिक देख रहे हैं। महिला आरक्षण जैसे संवेदनशील विषय पर स्पष्ट और ठोस समर्थन देने के बजाय उन्होंने शर्तों और संशोधनों की बात कर अपने रथ को कमजोर किया है। यह जनता के सामने उनकी प्राथमिकताओं को उजागर करता है।

यह भी महत्वपूर्ण है कि विपक्ष अब यह कह रहा है कि पुराने विधेयक को वर्तमान सीटों पर लागू किया जाए लेकिन जब अवसर था तब उन्होंने उसी विधेयक को समर्थन क्यों नहीं दिया। यह प्रश्न आज भी अनुरित है। जनता इस विरोधाभास को भलीभांति समझ रही है और यह स्थिति विपक्ष की विश्वसनीयता को कमजोर करती है।

परिसीमन के मुद्दे पर भी जिस प्रकार से भ्रम फैलाने की कोशिश की गई वह लोकतांत्रिक प्रक्रिया के साथ न्याय नहीं है यह एक संवैधानिक व्यवस्था है जिसका उद्देश्य प्रतिनिधित्व को संतुलित करना है। लेकिन इसे क्षेत्रीय असंतुलन और राजनीतिक नुकसान के रूप में प्रस्तुत करना केवल जनता को भ्रमित करने का प्रयास प्रतीत होता है। प्रधानमंत्री मोदी ने अपने वक्तव्य में इस भ्रम को दूर करने का प्रयास किया और यह स्पष्ट किया कि यह प्रक्रिया सभी राज्यों के लिए समान रूप से लागू होती है।

इस पूरे घटनाक्रम में भाजपा और एनडीए की रणनीति अधिक स्पष्ट और संगठित दिखाई देती है जहां एक ओर वे संसद में अपने प्रयासों के माध्यम से विधेयक को पारित कराने की कोशिश कर रहे थे। वहीं दूसरी ओर अब वे जनता के बीच जाकर इस विषय को समझाने का संकल्प ले रहे हैं। यह सक्रियता और आत्मविश्वास यह दर्शाता है कि वे इस मुद्दे को केवल राजनीतिक लाभ के लिए नहीं बल्कि सामाजिक परिवर्तन के रूप में देखते हैं। विपक्ष द्वारा देशभर में अभियान चलाने और सरकार के खिलाफ वातावरण बनाने की बात यह दर्शाती है कि वे संसद में अपनी भूमिका को प्रभावी ढंग से निभाने में असफल रहे अब वे सड़कों पर संघर्ष के माध्यम से अपनी स्थिति को मजबूत करने का प्रयास कर रहे हैं। लेकिन आज की जागरूक जनता केवल नारों और आरोपों से प्रभावित नहीं होती वह कार्य और नीयत दोनों को परखती है।

प्रधानमंत्री मोदी ने अपने संबोधन में जिस प्रकार से परिवारवाद और स्वार्थी राजनीति का उल्लेख किया वह भारतीय राजनीति की एक पुरानी समस्या की ओर संकेत करता है। जब निर्णय समाज के व्यापक हित की बजाय कुछ परिवारों के हित में लिए जाते हैं, तब विकास और समाज अवसर बांथित होते हैं। महिला आरक्षण जैसे विषय ऐसे ढांचे के लिए चुनौती बनते हैं क्योंकि यह नई नेतृत्व क्षमता को जन्म देता है और सत्ता के केंद्रीकरण को तोड़ता है।

महिलाओं को राजनीतिक प्रतिनिधित्व में समान भागीदारी देने के उद्देश्य से पारित नारी शक्ति वंदन अधिनियम (महिला आरक्षण कानून) भारतीय लोकतंत्र में एक ऐतिहासिक कदम माना गया। लेकिन यह सवाल स्वाभाविक है कि जब यह कानून संसद से पारित हो चुका है, तो इसका असर अभी तक जमीनी स्तर पर क्यों नहीं दिख रहा। दरअसल, इस अधिनियम के लागू होने में देरी का कारण इसकी संरचना और उससे जुड़ी शर्तें हैं। देश की संसद में 31वां संशोधन बिल लोकसभा में गिर गया जो कि बहुत ही निराशाजनक है। संसद के विशेष सत्र में लंबी चली बहस में मतभेदों के सुर के आलावा आपसी राजनीति के आलावा कुछ समझ नहीं आया। ज्ञात रहे कि सरकार को इस संशोधन बिल को पास करवाने के लिए दो-तिहाई वोटों की जरूरत थी। लेकिन पक्ष में सिर्फ 298 वोट पड़े।

सौरभ वर्षण्य

विरोध में 230 वोट पड़े, जो दो तिहाई से बहुत कम हैं। इस बिल को पास करवाने की नरेंद्र मोदी सरकार की हर कोशिश नाकाम साबित हुई। प्रधानमंत्री नरेंद्र मोदी की अंतरआत्मा की आवाज सुनने वाली अपील भी कुछ खास असर नहीं दिखा पाई। अब सवाल यह है कि अब नहीं तो महिलाओं को 33 फीसदी आरक्षण कब मिलेगा? जब सितंबर 2023 में नारी शक्ति वंदन अधिनियम



संसद से पास होकर उसका नोटिफिकेशन हो चुका है तो पहले आगामी चुनाव में इसे लागू कर देते और संशोधन बिल लाते रहते? जब इसे अभी लागू ही नहीं किया तो संशोधन बिल लाने की क्या जरूरत पड़ी। महिलाओं के लिए कोटा 2034 से पहले संभव हो पाएगा या फिर बीच की कोई और राह अभी भी निकल सकती है? महिला आरक्षण बिल फिलहाल तो उड़े बस्ते में चला गया है। ये कह पाना मुश्किल है कि बिल अब कब लागू हो पाएगा? जबकि यह अब कानून बन चुका है। इसे लागू करना हम सब सांसदों की जिम्मेदारी है। विपक्ष लगातार ओबीसी महिलाओं के अलग कोटे की मांग कर रहा है। वह आरोप लगा रहा है कि बीजेपी महिला आरक्षण का क्रेडिट तो लेना चाहती है लेकिन ओबीसी महिलाओं को वास्तविक राजनीतिक हिस्सेदारी देने से बच रही है। बता दें कि सुप्रीम कोर्ट ने स्थानीय निकायों में ओबीसी आरक्षण पर फैसलों में कहा है कि कुल

आरक्षण 50 प्रतिशत से ज्यादा नहीं दिया जा सकता और ओबीसी कोटा के लिए समकालीन, भरोसेमंद तथ्यात्मक डेटा जरूरी है। यही तर्क राष्ट्रीय स्तर पर भी उठेगा। संसद चाहे तो संविधान में संशोधन कर लोकसभा-विधानसभाओं में ओबीसी वर्ग के लिए राजनीतिक आरक्षण और उसमें से ओबीसी महिलाओं का उप-कोटा तय कर सकती है। भले ही नई जातिगत जनगणना पुरी नहीं हुई हो। संविधान किसी विशेष डेटा स्रोत को अनिवार्य नहीं ठहराता। लेकिन किस जाति समूह को कितना हिस्सा मिलेगा, इसका आधार तय करने के लिए ठोस, नए और राष्ट्रीय स्तर पर स्वीकार्य जातिगत आंकड़े जरूरी होंगे। बरना अदालतों में इसे मनमाना मानकर चुनौती दी जा सकती है। अब आगे महिलाओं को ही मुखर होकर आगे आना होगा। इन पार्लियमेंटों को समझाना पड़ेगा कि आधी आबादी को संसद से क्यों वंचित रखना चाहते हैं। अब बात करते हैं इसके बीच के रोड़े कि

जिसमें परिसीमन की शर्त यानी कानून के अनुसार, संसद और राज्य विधानसभाओं में महिलाओं के लिए 33 प्रतिशत आरक्षण तभी लागू होगा जब अगली जनगणना के बाद परिसीमन की प्रक्रिया पूरी हो जाएगी। यानी, सीटों की नई सीमाएं तय होने के बाद ही यह आरक्षण लागू होगा। चूंकि अगली जनगणना अभी बाकी है और उसके बाद परिसीमन होना है, इसलिए कानून तुरंत प्रभाव से लागू नहीं हो सकता। दूसरा कारण जनगणना में देरी। 2021 की जनगणना विभिन्न कारणों से टल गई थी। जब तक नई जनगणना नहीं होती, तब तक परिसीमन की प्रक्रिया शुरू नहीं हो सकती। यह देरी सीधे तौर पर महिला आरक्षण के लागू होने को भी टाल रही है। तीसरा कारण- राजनीतिक संतुलन और आशंकाएं यानी परिसीमन के साथ ही राज्यों के बीच सीटों का संतुलन भी बदल सकता है, जिससे खासकर दक्षिण भारत के राज्यों में प्रतिनिधित्व घटने की आशंका जताई जा रही है। इस कारण यह मुद्दा केवल महिला आरक्षण तक सीमित नहीं रह जाता, बल्कि संघीय ढांचे और राजनीतिक संतुलन से भी जुड़ जाता है। चौथा कारण- चरणबद्ध क्रियान्वयन की नीति। सरकार का तर्क है कि इतने बड़े संवैधानिक बदलाव को एक सुव्यवस्थित प्रक्रिया के तहत लागू करना जरूरी है, ताकि किसी भी प्रकार का प्रशासनिक या राजनीतिक असंतुलन न पैदा हो। नारी शक्ति वंदन अधिनियम का पारित होना निस्संदेह एक ऐतिहासिक उपलब्धि है, लेकिन इसका वास्तविक लाभ तब मिलेगा जब इसे समयबद्ध तरीके से लागू किया जाए। वर्तमान स्थिति यह दर्शाती है कि राजनीतिक इच्छाशक्ति के साथ-साथ प्रशासनिक प्रक्रियाओं को भी तेज करना आवश्यक है, अन्यथा यह कानून केवल कागज़ों तक सीमित रह जाएगा। महिला सशक्तिकरण की दिशा में यह पहल तभी सार्थक होगी जब वंदन के साथ प्रतिनिधित्व भी वास्तविकता बने।

भारतीय शिप ईरान की आई आर जी सी सेना की गोलीबारी निंदनीय

संजय गोस्वामी

शनिवार 18 अप्रैल 26 को भारत सरकार के शीप सूत्रों के अनुसार, ईरानी आईआरजीसी ने नौसेना की गनबोटों ने भारतीय ध्वज वाले टैंकरों के पास चेतावनी के तौर पर गोलियां चलाईं भारतिय दो टैंकर पर आई आर जी सी ने गोली चला दी भारत ने होमुज स्टेट पर दो भारतीय जहाजों पर हुई गोलीबारी की घटना पर गंभीर चिंता जताते हुए देश में ईरान के राजदूत को तलब किया। हालांकि, विदेश मंत्रालय के बयान में समन शब्द का प्रयोग नहीं किया गया, लेकिन यह संकेत दिया गया कि ईरानी राजदूत फायरली को शनिवार शाम जवाहरलाल नेहरू भवन में विदेश सचिव विक्रम मिश्री ने शनिवार (18 अप्रैल) शाम को भारत में ईरान के राजदूत मोहम्मद फथली को तलब किया और होमुज जलडमरूमध्य में ईरानी युद्धपोतों द्वारा दो भारतीय जहाजों पर की गई गोलीबारी पर 'गंभीर चिंता' जताई है।

वे घटनाएं ऐसे समय हुईं, जब ईरान ने जवाबी कार्रवाई के तौर पर इस महत्वपूर्ण जलडमरूमध्य को फिर से बंद कर दिया है। यह बंदी अमेरिका द्वारा ईरानी

बंदरगाहों पर यातायात की निरंतर नाकाबंदी के जवाब में की गई है, जबकि तेहरान ने इस साहस की शुरुआत में वाणिज्यिक यातायात के लिए इस मार्ग को खोलने का निर्णय लिया था जो जो टैंकर था वो तो आप सभी धर्मों के लोगों के लिए था एे बहुत ही शर्मनाक घटना है फिर भी यहाँ के लोग उसको सपोर्ट करते हैं गलत है राष्ट्र सर्वोपरि है भारत माता के लिए हमेशा हमें शनिवार 18 अप्रैल 26 को होरमुज जलडमरूमध्य में भारत के झंडे वाले दो जहाजों पर हुई फायरिंग ने ईरान की सत्ता संरचना में बढ़ती दरार को उजागर कर दिया है। यह फायरिंग इस बात को लेकर हुई भ्रम के कारण हुई कि शनिवार को होरमुज जलडमरूमध्य खुला था या नहीं। जहाँ एक वरिष्ठ ईरानी अधिकारी ने कहा कि सभी जहाज होरमुज जलडमरूमध्य से गुजर सकते हैं, लेकिन केवल तभी जब वे ईरान के इस्लामिक रिवोल्यूशनरी गार्ड कॉर्पस के साथ समन्वय करें, वहीं इसके विदेश मंत्री, अब्बास आराचवी ने कहा कि फारस की खाड़ी में यह संकरा रास्ता खुला है, क्योंकि लेबनान में इजराइल-हिब्रुकुल्ला युद्ध के लिए संघर्ष-विग्रम समझौते पर सहमति बन गई थी। भारत को नेवी शिप भेज कर इसका करारा जबाब देना चाहिए भारत 140 करोड़ लोगों का एक

लोकतांत्रिक देश है और भारत ऐसा देश है जो गोली का जबाब गोली से देना जानता है भारत के लोग कहीं भी हो अगर हमला हुआ है तो इसे गंभीरता से लेना चाहिए ईरान में सत्ता संघर्ष हो या कुछ भी एे एक आतंकवादी घटना है शिप पर भारत का तिरंगा होगा यदि इसे शक्ति से नहीं लिया गया तो आतंकी का हौसला बढ़ेगा और दुनिया में इसे मजाक बनाया जाएगा जिससे भारत की छवि धूमिल होगी जब ईरान की नेवी को अमेरिका के हमले से बचाने के लिए कोच्ची में अपना नेवी शिप भेज कर अमेरिका को अपनी ताकत का अहसास करा सकता है तो ऐसा हमला बर्दास्त नहीं है चाहे कोई भी हो भारत को इसका करारा जबाब देना चाहिए हम भगवान राम के मार्गदर्शन पर चलने वाले मान और मर्यादा से रहने वाला शांति प्रिय देश है तो हमें अपने लोगों की रक्षा का पूर्ण अधिकार है भारत को इसे गंभीरता से लेकर जवाबी कार्यवाही करना चाहिए अमेरिका क्या कर रहा है नहीं कर रहा है एे दो देशों का अरुन्की मामला है इसमें भारत का कोई रोल नहीं है भारत एक शांतिप्रिय देश है और भारत माँ की रक्षा के लिए पर मिटने वाला देश है एे हमला बिल्कुल जायज नहीं है इसपर भारत को कड़ा रुख अपनाना चाहिए ईरान की आबादी 9 करोड़ है और भारत

की आबादी 140 करोड़ है इसे यदि हल्के में लिया गया तो परोसी दुश्मन मुल्क मजाक उड़ा सकता है क्योंकि उसके जहाज आ रहे हैं हम अपनी रक्षा के लिए आत्मनिर्भर हैं आतंकी हमला बर्दास्त नहीं है। भारत परमाणु संपन्न देश है और भारतीयों की रक्षा के लिए भारतीय सेना पूरे विश्व में अब्बल है भारतीय सशस्त्र बल भारत सरकार के रक्षा मंत्रालय के प्रबन्धन के अधीन है। 14 लाख से अधिक सक्रिय कर्मियों की शक्ति के साथ, यह विश्व की द्वितीय सबसे बड़ी सैन्य शक्ति है इसलिए भारत को इसका कड़ा जबाब देना चाहिए नहीं तो पाकिस्तान और ईरान दोनों की सीमा सटती है वहाँ से तो आतंकवाद होता रहता है अब यदि धर्म के नाम पर ईरान भी इसी रास्ते चला तो आने वाले समय में आतंकवादी घटना बढ़ेगी लेकिन यहाँ तो एक नारी शक्ति बिल पर राजनीति हो रही जो संसद में पास नहीं हुआ लोकतंत्र है ऐसा होता है इसका सम्मान करना चाहिए हालाँकि मुझे भी दुःख है लेकिन अदालत तो संसद के निर्णय को ही सही मानेगी अगर गलत है तो अगले चुनाव में पूर्ण बहुमत दे देना लेकिन राष्ट्र हित में जो निर्णय लिए जाएं वो सही हो इसलिए इस मुद्दे पर कार्यवाही करना चाहिए।

वृद्ध हमारे समाज का अनुभव समृद्ध भाग, इनकी देखभाल हमारा कर्तव्य

हृदयनारायण दीक्षित

अमेरिका की समाज व्यवस्था व्यक्तिवादी है। संयुक्त परिवार व्यवस्था नहीं है। अमेरिका में रहने वाले तमाम भारतीयों को हमारे परिचित हैं। वे अपने पुत्रों के किस्से सुनाते हुए भावुक हो जाते हैं। आँखें छलछला जाती हैं। ताजा घटना ने मुझे पराहित किया है। मेरे एक मित्र के दोनों पुत्र परिवार सहित अमेरिका में कार्यरत हैं। जीवन के अंतिम दिनों में पत्नी के साथ अकेले रह गए। बीमारी के समय न तो संतानों साथ थीं और न उचित देखभाल का सहारा मिला। निधन के उपरांत एक पुत्र और दूसरे की पत्नी औपचारिक रूप से आए। किंतु अंतिम संस्कार तक में वह श्रेष्ठ परंपरा का भाव नहीं। अस्पताल से सीधे श्मशान ले जाकर बिना विधि-विधान के अत्यंतिकर दी गई। घर तक लाना आवश्यक नहीं समझा गया। घटना बदलते पारिवारिक मूल्यों और वृद्धों की उपेक्षा का मार्मिक उदाहरण है।

मृत्यु जीवन का अंत है। वृद्धावस्था जीवन ऊर्जा का अवसान है। क्या मृत्यु दुःख देती है या नहीं देती? यह प्रश्न अनुरित है। मृत्यु का अनुभव अज्ञात है लेकिन वृद्धावस्था के कष्ट सर्वविधित है। वृद्ध की कथा में भी वृद्ध दर्शन की अनुभूति है। ऋग्वेद में 100 शर्द जीवन की स्तुति है। इस स्तुति में 'परशेम शरदः शत-100 वर्ष देखने की भी इच्छा है। दीनहीन न होने की भी स्तुति है। वृद्धावस्था में दृष्टि सहित अधिकांश इन्द्रियां काम नहीं करती। बुढ़ापे के कष्टों की ओर वैदिक समाज का ध्यान गहरा है। जीवन अमूल्य है। वृद्ध हमारे समाज का अनुभव समृद्ध भाग हैं। उनके जीवन को कष्टरहित बनाना समाज का कर्तव्य है। वृद्धों की सेवा उनके पुत्रों-पौत्रों का प्रथम वरियता वाला दायित्व है। यह राष्ट्र राज्य का भी कर्तव्य है। राष्ट्र राज्य सतर्क है। इस पर कानून भी है लेकिन समाज इस महत्वपूर्ण समस्या पर सजग व सतर्क नहीं है।

भारतीय समाज जीवन संयुक्त परिवारों में विकसित हुआ है। ऐसे परिवारों के सुख-दुःख साझा रहे हैं। वृद्ध अपने बड़े परिवारों में आनंदित रहते हैं लेकिन अब संयुक्त परिवारों की परंपरा टूट गई है। सब एकाकी रहना चाहते हैं। वृद्ध अकेले हो रहे हैं। वे उपयोगी नहीं माने जाते। वे अशक्त हैं। आधुनिक उपयोगितावाद के कारण वृद्धावस्था के शारीरिक कष्टों में अब मानसिक संताप भी जुड़ गए हैं। ज्यादातर वृद्ध मानसिक अवसाद में हैं। संवेदनाएं



कुचालक हो रही हैं।

सभी प्राणी काल के भीतर है। मनुष्य भी। जन्म और शैशव ऊष्णकाल है। बचपन संभावनाओं का बीज है। संभावना का बीज फूटता है। जीवन ऊर्जा से भरी-पूरी तरुणाई आती है। तरुणाई भी स्थिर नहीं है। 40-50 शर्द पूर्णिमा आई, गई। जीवन का संध्या काल आया। ऊर्जा घटी, शरीर टूटा। प्राचीन कवि बता गए हैं-शीयते इति शरीरं। जो शीर्ण होता रहता है, वह शरीर है। शरीर सतत क्षरणशील है। 60 वर्ष के आसपास आ जाती है वृद्धावस्था। आयुर्वेद के ग्रंथ शारंगधर सहिता में मनुष्य शरीर के क्षरण का सुंदर उल्लेख है। लिखा है कि प्रत्येक 10 वर्ष बाद भव ह्रास के लक्षणिक परिवर्तन आते हैं।

जीवन के पहले 10 वर्ष में मनमौजी वाल्यावस्था का ह्रास होता है। फिर अगले 10 वर्ष में वृद्धि का ह्रास होता है। वृद्धि रूक जाती है। फिर अगले 10 वर्ष में कान्ति चेहरे की दीप्ति का ह्रास, फिर आगे के 10 वर्ष में धारणा का ह्रास होता है। 5वें दशक में सौन्दर्य का ह्रास और छठे में दृष्टि का ह्रास घटता गया है। 7वें दशक में ऊर्जाबल का ह्रास, फिर पराक्रम और बुद्धि का ह्रास होता है। आधुनिक विज्ञान ने इस ह्रास को घटाय़ा है लेकिन प्रकृति के नियम अपना काम करते ही हैं। वृद्ध होना सबकी निर्यति है। बुढ़ापा अधिशाप नहीं है। वृद्धों के पास संसार के जीवन अनुभवों का कोष बढ़ता है। अनुभव का जैविक महत्वपूर्ण है। वृद्ध

के पास दिशा होती है, युवक के पास गति और ऊर्जा। वृद्धों के दिशा दर्शन में ही युवकों की गति उपयोगी है। माता-पिता भी मार्गदर्शक संरक्षक होते हैं। वे न होते तो हम न होते। ऋग्वेद में पृथ्वी माता है, आकाश पिता है। इस उदाहरण में विराट पृथ्वी और अनंत आकाश की तुलना माता-पिता से की गई है। माता-पिता से हमारे अंतर्सम्बन्ध एकता है। वे जनक हैं। वे हमारा भविष्य संवारने में जुटे दो देव हैं। वे प्रतिपल प्यार और शुभांशंका उड़ेलने वाले शक्ति केन्द्र हैं। उनका आदर और सम्मान हमारा कर्तव्य है। ऋषि की इच्छा है कि हम पृथ्वी को माँ जैसी और आकाश को पिता जैसी प्रतिष्ठा दें। ऋग्वेद (10.22.3) में इन्द्र से कहते हैं 'जैसे पिता अपने पुत्र को संरक्षण देता है आप हमें वैसे ही संरक्षण दें- पिता पुत्रमिव प्रियम्।' यहाँ पिता का संरक्षण सबसे बड़ा है। ऋषि की कामना है कि इन्द्र भी उसे पिता जैसा संरक्षण दें। हाथ पकड़े रहें, हम गिरे तो वे तत्काल उठ लें। एक अन्य मंत्र में इन्द्र से प्रार्थना है कि आप हमें पिता की तरह बुद्धि दें-प्रमतिपितेव। इन्द्र जानी हैं। यह समाज की मान्यता है लेकिन पिता द्वारा दी गई बुद्धि की बात ही दूसरी है। ऋषि पिता की बुद्धि को श्रेय जानता है। देव सामाजिक मान्यता हैं। पिता यथार्थ हैं। प्रत्यक्ष संरक्षक व सुखदाता हैं। सोम से स्तुति है, 'हमें वैसे ही सुखी रखो, जैसे पिता पुत्र को सुखी रखता है।' सुख कई तरह का होता है। प्रिय का मिलन सुख है। प्रकृति की अनुकूलता सुख है। इच्छा का पूरा होना भी सुख है लेकिन ऋषि पिता द्वारा दिए गए सुख से सराबोर हैं। माता-पिता

बचपन में पोषण देते हैं, पढ़ाते हैं-सिखाते हैं। वे स्वयं की चिन्ता नहीं करते अपना भविष्य नहीं देखते। हम सबके सुखद भविष्य का तानाबाना बुनते हैं। हम तरुण होते हैं, पिता वृद्ध होते हैं। हम तरुणाई से और परिपक्व होते हैं, पिता और वृद्ध होते हैं। जब हम तेज रफ्तार जीवन की गतिशीलता में होते हैं, तब माता-पिता उठते ही गिर पड़ते हैं। वे बचपन में हमको गिरने से बचाते थे। देव हैं। वे प्रतिपल प्यार और शुभांशंका उड़ेलने वाले शक्ति केन्द्र हैं। उनका आदर और सम्मान हमारा कर्तव्य है। ऋषि की इच्छा है कि हम पृथ्वी को माँ जैसी और आकाश को पिता जैसी प्रतिष्ठा दें। ऋग्वेद (10.22.3) में इन्द्र से कहते हैं 'जैसे पिता अपने पुत्र को संरक्षण देता है आप हमें वैसे ही संरक्षण दें- पिता पुत्रमिव प्रियम्।' यहाँ पिता का संरक्षण सबसे बड़ा है। ऋषि की कामना है कि इन्द्र भी उसे पिता जैसा संरक्षण दें। हाथ पकड़े रहें, हम गिरे तो वे तत्काल उठ लें। एक अन्य मंत्र में इन्द्र से प्रार्थना है कि आप हमें पिता की तरह बुद्धि दें-प्रमतिपितेव। इन्द्र जानी हैं। यह समाज की मान्यता है लेकिन पिता द्वारा दी गई बुद्धि की बात ही दूसरी है। ऋषि पिता की बुद्धि को श्रेय जानता है। देव सामाजिक मान्यता हैं। पिता यथार्थ हैं। प्रत्यक्ष संरक्षक व सुखदाता हैं। सोम से स्तुति है, 'हमें वैसे ही सुखी रखो, जैसे पिता पुत्र को सुखी रखता है।' सुख कई तरह का होता है। प्रिय का मिलन सुख है। प्रकृति की अनुकूलता सुख है। इच्छा का पूरा होना भी सुख है लेकिन ऋषि पिता द्वारा दिए गए सुख से सराबोर हैं। माता-पिता

करैरा तेरे डैडी का नहीं एसडीओपी... भाजपा विधायक की चेतावनी औकात में रहे, बेटा आएगा और चुनाव भी लड़ेगा; बेटे ने 5 पर चढ़ाई थी थार: भाजपा विधायक

मीडिया ऑडिटर, शिवपुरी (निप्र)। शिवपुरी के पिछोर से विधायक प्रीतम लोधी ने करैरा एसडीओपी आयुष जाखड़ को चेतावनी देते वीडियो जारी किया। बेटे दिनेश लोधी के थार एक्सीडेंट मामले में पूछताछ और करैरा में न दिखने की बात पर प्रीतम ने कहा, 'करैरा तेरे डैडी का नहीं है एसडीओपी'। एसडीओपी ने कहा कि नियमानुसार पूछताछ, ब्लैक फिल्म-हूटर पर चालान और ड्राइविंग लाइसेंस निरस्तीकरण की कार्रवाई की गई है।

प्रीतम लोधी बोले- कानून के दायरे में काम करें रविवार देर शाम जारी वीडियो में प्रीतम लोधी एसडीओपी पर भड़के नजर आए। उन्होंने कहा, करैरा आग और चुनाव भी लड़ेगा। अगर तेरे डैडी में दम हो तो रोक लेना। अधिकारी अपनी औकात में रहें और कानून के दायरे में काम करें। कानून हमें भी आता है। विधायक ने आरोप लगाया



कि बेटे की दुर्घटना को बढ़ा-चढ़ाकर पेश किया गया, जबकि पहले कई मामलों में पूछताछ नहीं हुई। उन्होंने कहा गाड़ी भिजवाओ, हमने गाड़ी भिजवाई प्रीतम बोले- एसपी साहब से कहा कि इसमें कायमी कराइए, हमने कायमी कराई। उन्होंने कहा गाड़ी भिजवाओ, हमने गाड़ी भिजवाई, गाड़ी की जमानत कराई। फिर उन्होंने कहा- लड़के दिनेश को भिजवाओ, तो हमने दिनेश को

भिजवाया, लेकिन एसडीओपी करैरा ने जो बात कही है, वो मेरे गले नहीं उतर रही है। प्रीतम बोले- तुम वहां जाते हो जहां पैसा मिलता है प्रीतम ने कहा- आज एक आदिवासी महिला कुचल के मारी गई है। मैं पूछना चाहता हूँ कि तुम (एसडीओपी) स्पॉट पर गए? तुमने जांच की? नहीं की। क्योंकि वो गरीब थी। वहां तुम्हें पैसा नहीं मिलना था। गरीब कोई पैसा नहीं दे सकता, उनकी तुमने हेल्प नहीं की। तुम तो वहां

जाते हो जहां पैसा मिलता है। कानून हमको भी आता है। कानून हम भी जानते हैं, लेकिन इन्होंने क्या है, कांग्रेसीकरण कर दिया। उसको इतना हाइलाइट कर दिया कि ऐसा लग रहा था जैसे कोई ने घटना कर दी हो। अभी ऐसे बहुत से एक्सीडेंट हैं, एक-एक, दो-दो साल हो गए, अभी तक उनकी पूछताछ नहीं हुई, पेंडिंग में पड़े हैं। बेटे ने 16 अप्रैल को थार से बाइक और महिलाओं को टक्कर मारी थी



16 अप्रैल सुबह 7:30 बजे संजय परिहार अपने साथियों के साथ बाइक से करैरा जा रहे थे। आगे सीता वर्मा और पूजा सोनी पैदल थीं। पीछे आए दिनेश लोधी ने थार से पहले महिलाओं और फिर बाइक को टक्कर मारी। हादसे में 5 लोग घायल हुए थे। पुलिस ने दिनेश लोधी पर एफआईआर दर्ज कर थार जब्त की थी। पुलिस ने ब्लैक फिल्म-हूटर पर काटा था चालान शनिवार को कोर्ट के आदेश

के बाद रविवार को दिनेश लोधी करैरा थाने पहुंचा था। यहां एसडीओपी आयुष जाखड़ और थाना प्रभारी विनोद खर्वा ने उससे एक्सीडेंट पर पूछताछ की। जांच में थार पर हूटर और शीशों पर काली फिल्म मिली। पुलिस ने मोटर व्हीकल एक्ट में चालान कर वाहन सुपुर्द किया। विधायक ने कहा कि उन्होंने ही एसपी से कहकर बेटे पर एफआईआर कराई, गाड़ी भिजवाई और बेटे को थाने भेजा था।

मां ने ढाई साल के बेटे को सिर कुचलकर मार-डाला, पैदल चलने से मना करने पर की हत्या; जंगल में छिपाई लाश

मीडिया ऑडिटर, रायगढ़ (निप्र)। छत्तीसगढ़ के रायगढ़ में मां ने अपने ढाई साल के बच्चे का सिर पत्थर से कुचलकर उसकी हत्या कर दी। वारदात के बाद उसने बच्चे के अपहरण की झूठी

अनुज मंछवार है। गुरुवार सुबह करीब 5 बजे वह जंगल में चार



कहानी गढ़कर पुलिस को गुमराह करने की कोशिश की। बाद में बच्चे का शव जंगल में खाई में मिला, जिसके बाद पूरे मामले का खुलासा हुआ। जानकारी के मुताबिक आरोपी महिला का नाम सोनमति सरोती मंछवार है। मायके जाने के दौरान उसने बेटे को गोद से नीचे उतार दिया, लेकिन बेटे ने पैदल चलने से मना कर दिया, जिससे नाराज होकर महिला ने वारदात को अंजाम दिया। इस दौरान वह नशे में थी। इसके बाद वह मायके चली गई।

पिता ने दर्ज कराई थी गुमशुदगी: दरअसल, ग्राम पारेमेर फिटिंगपारा के रहने वाले बोधसाय मंछवार (28) ने 19 अप्रैल को थाने में रिपोर्ट दर्ज कराई थी। उसने बताया था कि उसके साढ़े 4 साल की बेटे दूलबाई और ढाई साल का बेटा

तोड़ने के लिए गया था, उस समय घर में पत्नी और दोनों बच्चे मौजूद थे। दोपहर में जब वह घर लौटा तो घर सूना मिला। शाम को उसकी साढ़े 4 साल की बेटे दूलबाई अकेले घर पहुंची। पुछने पर बच्ची ने बताया कि मां उसे घर भेजकर छोटे भाई अनुज को लेकर रानी गौवा स्थित नानी के घर गई है। ऐसे में बोधसाय ग्रामीणों के साथ रात में उनकी तलाश के लिए निकला, लेकिन कोई सुराग नहीं मिला। अगले दिन सुबह उसकी पत्नी सोनमति अकेले घर लौटी। वह शराब के नशे में थी और अनुज के बारे में कोई स्पष्ट जानकारी देने के बजाय टालमटोल करती रही। लगातार 2 दिनों तक परिजनों और ग्रामीणों ने जंगल में खोजबीन की, लेकिन बच्चे का कोई पता नहीं चल सका।

मनेंद्रगढ़ सड़क दुर्घटना: मृतक की पहचान हुई, डीवी गुप ने दिए 3 लाख, परिजन अंतिम संस्कार को राजी

मीडिया ऑडिटर, एमसीबी (निप्र)। सड़क दुर्घटना में मृत युवक की पहचान होने के बाद मुआवजे को लेकर चल रहा विवाद समाप्त हो गया है। परिजनों ने अब अंतिम संस्कार करने के लिए सहमति दे दी है। डीवी गुप ने मृतक के परिजनों को तीन लाख रुपये की आर्थिक सहायता प्रदान की है।

जानकारी के अनुसार, ग्राम पंचायत बंजी निवासी राजभान सिंह (37) अपने ससुराल ग्राम परसगढ़ी गए हुए थे। इसी दौरान परसगढ़ी में मेडिकल कॉलेज निर्माण कार्य में लगे डीवी गुप के पानी टैंकर ने उनकी बाइक को टक्कर मार दी। दुर्घटना में राजभान सिंह के सिर में गंभीर



चोट आई, जिससे उनकी मौके पर ही मृत्यु हो गई। सिर पर गंभीर चोट की मुआवजा दिया: घटना की खबर मिलते ही परिजनों और ग्रामीणों में भारी आक्रोश फैल गया था। उन्होंने उचित मुआवजे की मांग को लेकर विरोध प्रदर्शन शुरू कर दिया। ब्लॉक कांग्रेस कमिटी मनेंद्रगढ़ शहर

से युवक की पहचान की और परिजनों को सूचना दी। डीवी गुप ने 3 लाख का मुआवजा दिया: घटना की खबर मिलते ही परिजनों और ग्रामीणों में भारी आक्रोश फैल गया था। उन्होंने उचित मुआवजे की मांग को लेकर विरोध प्रदर्शन शुरू कर दिया। ब्लॉक कांग्रेस कमिटी मनेंद्रगढ़ शहर

अध्यक्ष सौरव मिश्रा अपने प्रतिनिधिमंडल के साथ मृतक के घर पहुंचे और परिवार को हर संभव सहयोग का भरोसा दिलाया। इस दौरान बड़ी संख्या में ग्रामीण भी मौजूद रहे। कांग्रेस के विरोध और ग्रामीणों के दबाव के बाद डीवी गुप ने मृतक के परिजनों को तत्काल तीन लाख रुपये की आर्थिक सहायता प्रदान की। कंपनी ने बीमा की राशि भी दिलाने का आश्वासन दिया है। मुआवजा मिलने के बाद परिजनों ने अंतिम संस्कार करने के लिए सहमति जताई है। इससे क्षेत्र में चल रहा तनाव अब कम होता नजर आ रहा है। प्रशासन पूरे मामले पर नजर बनाए हुए है।

4 लाख की स्मैक के साथ आरोपी गिरफ्तार नर्सरी ग्राउंड में बेचने की फिराक में था, पुलिस ने घेराबंदी कर बाइक सहित दबोचा

मीडिया ऑडिटर, शिवपुरी (निप्र)। जिले के देहात थाना क्षेत्र में पुलिस ने सोमवार को मादक पदार्थों के खिलाफ कार्रवाई की। पुलिस ने एक आरोपी को स्मैक के साथ गिरफ्तार किया है। आरोपी के कब्जे से करीब 4 लाख रुपए कीमत की स्मैक और एक बाइक जब्त की गई है।

देहात थाना प्रभारी निरीक्षक विकास यादव ने बताया कि क्षेत्र में मुखबिर तंत्र सक्रिय कर संदिग्ध गतिविधियों पर नजर रखी जा रही थी। इसी दौरान पुलिस को विश्वसनीय सूचना मिली कि एक व्यक्ति हवाई पट्टी के पीछे लुआवली स्थित नर्सरी ग्राउंड में सतिग्ध अवस्था में खड़ा है और स्मैक बेचने की फिराक में है।



सूचना मिलते ही पुलिस टीम ने मौके पर दबिश दी और घेराबंदी कर आरोपी को पकड़ लिया। पूछताछ में उसकी पहचान पवन जाटव (35 वर्ष), निवासी टोगरा रोड फतेहपुर, शिवपुरी के रूप में हुई। तलाशी के दौरान उसके पास से 20.45

ग्राम अवैध मादक पदार्थ स्मैक बरामद हुई, जिसकी अनुमानित कीमत 4 लाख रुपए बताई गई है। पुलिस ने आरोपी पवन जाटव के खिलाफ थाना देहात में मामला दर्ज कर लिया है। मामले में आगे की विवेचना जारी है।

आगजनी से 80 से ज्यादा पेड़ झुलसे, स्मृति में लगाए पौधों को असांजिक तत्वों ने जलाया

मीडिया ऑडिटर, शिवपुरी (निप्र)। जिले के बदरवास जनपद के बिजरोनी गांव स्थित शांति धाम में रविवार को आगजनी की घटना सामने आई। इस घटना में धाम में लगे करीब 250 पेड़-पौधों में से 80-90 पेड़ झुलस गए। कई अन्य पौधे भी प्रभावित हुए हैं। यह आग अज्ञात असांजिक तत्वों द्वारा लगाई गई थी। घटना के बाद ग्रामीणों में रोष है और वे दोषियों के खिलाफ सख्त कार्रवाई की मांग कर रहे हैं। ग्रामीणों के अनुसार, शांति धाम को वर्षों की मेहनत से तैयार किया गया था। यहां अंतिम संस्कार के बाद दिवंगत की स्मृति में एक-एक पेड़ लगाने की परंपरा शुरू की गई थी।

छत्तीसगढ़ में एयरक्राफ्ट क्रैश की खबर निकली झूठी, कलेक्टर बोले- हादसे के कोई साक्ष्य नहीं मिले; जंगल की आग की लपटें देख फैली अफवाह

मीडिया ऑडिटर, जशपुर (निप्र)। छत्तीसगढ़ के जशपुर जिले के नारायणपुर-चारभाठी इलाके में एयर एम्बुलेंस (एयरक्राफ्ट) क्रैश होने की खबर अफवाह निकली है। आरा पहाड़ से आग की लपटें उठ रही थी। सूचना मिलते ही पुलिस और स्थानीय प्रशासन की टीमों मौके के लिए रवाना हुईं। हालांकि, मौके पर ऐसा कुछ नहीं था। एयरक्राफ्ट क्रैश होने की खबर को लेकर राज्य सरकार ने



बयान जारी किया है। बयान में कहा गया है कि कुछ न्यूज चैनलों और वेब पोर्टल में

जशपुर जिले के नारायणपुर की पहाड़ियों में प्लेन के क्रैश होने की खबरों प्रसारित की

गई है। इस तरह की दुर्घटना की कोई सूचना नहीं है। कलेक्टर रोहित व्यास कहा कि ओडिशा, झारखंड या प्रदेश से किसी एयरक्राफ्ट के गायब होने की खबर नहीं है। प्रारंभिक जांच में हादसे की पुष्टि नहीं हुई है। प्रशासन अन्य सूचनाएं भी एकत्र कर रहा है। प्रशासन के अनुसार जंगल में कुछ लोगों द्वारा लगाई गई आग से उठे धुएँ को देखकर ही यह अफवाह फैली कि कोई विमान दुर्घटनाग्रस्त हुआ है।

एमपी पुलिस की अवैध मादक पदार्थों के विरुद्ध प्रभावी कार्रवाई विगत एक सप्ताह में 2 करोड़ 29 लाख से अधिक के मादक पदार्थ एवं वाहन जब्त

मीडिया ऑडिटर, भोपाल (निप्र)। मध्यप्रदेश पुलिस द्वारा प्रदेशभर में अवैध मादक पदार्थों की तस्करी, भंडारण एवं बिक्री के विरुद्ध लगातार कार्यवाहियों की जा रही है। इसी कार्यवाही के दौरान विभिन्न जिलों की पुलिस टीमों ने विगत एक सप्ताह में 2 करोड़ 29 लाख रुपए के मादक पदार्थ व तस्करी में प्रयुक्त वाहन जब्त करते हुए आरोपियों को गिरफ्तार किया है।

नीमच: पुलिस थाना जीरन ने एक ट्रक में परिवहन किया जा रहा 06 क्विंटल 10 किलोग्राम अवैध डोडाचूरा जब्त कर लगभग 1 करोड़ रुपए से अधिक का डोडाचूरा एवं ट्रक जब्त किया है। मंदसौर: पुलिस थाना नाहरगढ़ ने अवैध मादक पदार्थ के विरुद्ध कार्यवाही कर 01 क्विंटल डोडाचूरा सहित 28 लाख रुपए की संपत्ति जब्त की है। वहीं थाना शामगाढ़ पुलिस ने 63 किलोग्राम अवैध डोडाचूरा (कीमत 1 लाख 26 हजार रुपये) और तस्करी में प्रयुक्त एक मोटरसाइकिल सहित 1 लाख 76 हजार रुपए की संपत्ति जब्त की है।



भिंड: थाना देहात पुलिस ने गांजे के बड़े नेटवर्क का भंडाफोड़ करते हुए 138 किलो गांजा बरामद किया है। इस कार्यवाही में 2 तस्करी को गिरफ्तार कर लगभग 28 लाख रुपये की संपत्ति जब्त की है। शहडोल: थाना जैतपुर पुलिस ने एक दुर्घटनाग्रस्त वाहन से उड़ीसा से लाया गया लगभग 200 किलो गांजा के साथ 2 आरोपियों को गिरफ्तार कर 20 लाख रुपये से अधिक की संपत्ति जब्त की है। इसी प्रकार एक अन्य कार्यवाही में जयसिंहनगर

पुलिस ने बस स्टैंड पर कार्रवाई कर 12.98 ग्राम अवैध स्मैक (हेरोइन) (कीमत लगभग 30 हजार रुपये) के साथ महिला सहित 4 आरोपियों को गिरफ्तार किया है। जबलपुर: क्राइम ब्रांच एवं सिहोरा पुलिस की संयुक्त कार्यवाही में गांजे के कारोबार में लिप्त 3 महिलाओं सहित 6 आरोपियों को गिरफ्तार किया गया है। इनके कब्जे से 26 किलो 978 ग्राम गांजा सहित 13 लाख 48 हजार 900 रुपए से अधिक की संपत्ति जब्त की है।

इसी प्रकार एक अन्य कार्यवाही में तिलवारा पुलिस ने मादक पदार्थ गांजा के कारोबार में लिप्त 03 आरोपियों को गिरफ्तार कर उनके कब्जे से 09 किलो 781 ग्राम गांजा जब्त किया है, जिसकी कीमत 04 लाख 89 हजार रुपये है। इंदौर: क्राइम ब्रांच इंदौर ने मादक पदार्थों के विरुद्ध कार्यवाही करते हुए एक आरोपी को गिरफ्तार कर उसके कब्जे से 121 ग्राम अवैध क्लस्टर ड्रग्स जब्त की है, जिसकी अंतरराष्ट्रीय कीमत लगभग 12 लाख 10

हजार रुपए है। शिवपुरी: थाना करैरा पुलिस ने दो अलग-अलग कार्यवाहियों में 37.93 ग्राम स्मैक के साथ दो आरोपियों को गिरफ्तार कर 7 लाख 70 हजार रुपए की संपत्ति जब्त की है। ग्वालियर: थाना डबरा क्षेत्र के टेकनपुर से 9.58 किलो अवैध गांजा (1 लाख रुपये) के साथ 1 तस्करी को गिरफ्तार किया है। इसी प्रकार एक अन्य कार्यवाही में क्राइम ब्रांच व थाना जनकगंज की संयुक्त टीम ने 5 स्मैक तस्करी को पकड़कर उनके पास से 35.42 ग्राम स्मैक, एक मारुति स्विफ्ट कार व मोबाइल सहित लगभग 4 लाख 15 हजार रुपए की संपत्ति जब्त की है।

आगर मालवा: थाना बड़ौदा पुलिस ने नाकाबंदी के दौरान 41.12 ग्राम अवैध एमडी (रुब) ड्रग्स और मोबाइल जब्त कर एक आरोपी को गिरफ्तार किया है। जय संपत्ति की कीमत लगभग 4 लाख 20 हजार रुपए है। भोपाल: थाना अयोध्या

महिला आरक्षण पर कांग्रेस बोली-यह बिल नहीं, परिसीमन का प्रस्ताव था, राकेश ठाकुर बोले-पार्टी हमेशा से बिल के पक्ष में रही; आज भी अपने रुख पर कायम

मीडिया ऑडिटर, दुर्ग-भिलाई (निप्र)। महिला आरक्षण को लेकर दुर्ग में कांग्रेस और भाजपा के बीच सियासत तेज हो गई है। जिला कांग्रेस कमिटी दुर्ग (ग्रामीण) के अध्यक्ष राकेश ठाकुर, दुर्ग शहर अध्यक्ष धीरज बाकलीवाल, भिलाई नगर अध्यक्ष मुकेश चंद्राकर ने प्रेस वार्ता में भाजपा पर गंभीर आरोप लगाए। उन्होंने कहा कि भाजपा महिला आरक्षण के नाम पर लोगों को भ्रमित कर रही है। राकेश ठाकुर ने कहा कि हाल में पेश किया गया प्रस्ताव महिला आरक्षण से जुड़ा नहीं था, बल्कि परिसीमन से संबंधित था। उनके अनुसार विपक्ष ने इस प्रस्ताव का विरोध किया

और सदन में इसे गिरा दिया। उन्होंने यह भी कहा कि कांग्रेस हमेशा से महिला आरक्षण के पक्ष में रही है और आज भी अपने रुख पर कायम है। पहले से ही पारित हो चुका है कानून: कांग्रेस नेताओं ने स्पष्ट किया कि नारी शक्ति बंदन अधिनियम 2023 पहले ही संसद के दोनों सदन से पारित होकर कानून बन चुका है। इसके बावजूद भाजपा यह प्रचार कर रही है कि कांग्रेस और विपक्ष ने महिला आरक्षण का विरोध किया, जो पूरी तरह गलत है। उन्होंने बताया कि 16 अप्रैल 2026 को आए प्रस्ताव में लोकसभा सीटों की संख्या बढ़ाकर 850 करने की बात कही गई थी।

जिले में ग्रामीण की हाथी हमले में मौत महुआ बीनने गए व्यक्ति पर हाथी ने किया हमला, पार्क परिक्षेत्र का मामला



मीडिया ऑडिटर, एमसीबी (निप्र)। जिले जनकपुर में एक ग्रामीण की जंगली हाथी के हमले में मौत हो गई। यह घटना जनकपुर पार्क परिक्षेत्र के खोहरा गांव में हुई। मृतक की पहचान प्रेमलाल (55) के रूप में हुई है। प्रेमलाल 19 अप्रैल को शाम करीब 6 बजे खड्गट जंगल में महुआ बीनने गए थे। इसी दौरान जंगल में मौजूद एक हाथी ने उन पर हमला कर दिया, जिससे उनकी मौके पर ही मौत हो गई। मृतक के परिजनों को मुआवजा दिलाने की प्रक्रिया भी शुरू कर दी गई है। इस घटना के बाद ग्रामीणों में हाथियों की आवाजाही को लेकर चिंता बढ़ गई है। स्थानीय लोगों ने वन विभाग से क्षेत्र में हाथियों की निगरानी बढ़ाने और सुरक्षा के पुख्ता इंतजाम करने की मांग की है, ताकि भविष्य में ऐसी घटनाओं को रोका जा सके।

सीहोर में श्मशान घाट से 450 क्वार्टर अवैध शराब

जब्त: लावारिस पानी के टैंकर में छिपाकर रखी थी शराब

मीडिया ऑडिटर, सीहोर (निप्र)। सीहोर में जावर पुलिस ने अवैध शराब के बड़े भंडारण पर कार्रवाई की है। ग्राम बमुनिया रायमल स्थित श्मशान घाट के अंदर एक पुराने लावारिस पानी के टैंकर से देशी प्लेन मदिरा के 450 क्वार्टर जब्त किए गए हैं। प्रत्येक क्वार्टर 180 एमएल का था। पुलिस को रात में मुखबिर् से सूचना मिली थी कि ग्राम बमुनिया के श्मशान घाट में अवैध शराब रखी हुई है। इस सूचना के आधार पर कार्रवाई की गई। पुलिस अधीक्षक दीपक कुमार शुक्ला के निर्देश और एसडीओपी आर्या दामोदर गुप्ता के मार्गदर्शन में यह कार्रवाई की गई। थाना प्रभारी जावर डीएसपी हेमंत पांडे के नेतृत्व में जावर पुलिस टीम ने यह जत्ती की। पुलिस ने अज्ञात आरोपी के खिलाफ मामला दर्ज कर जांच शुरू कर दी है और उसकी तलाश जारी है।

रतलाम में तालाब में डूबी 9 साल की बालिका, मौत: दो सहेलियों के साथ खेलने गई थी, मां व पिता मजदूरी पर गए थे

मीडिया ऑडिटर, रतलाम (निप्र)। रतलाम के मलवासा गांव में रविवार दोपहर गड्डेनुमा तालाब में डूबने से एक 9 साल की बालिका की मौत हो गई। बालिका अपनी 7 से 8 साल की दो सहेलियों के साथ खेलने गई थी। तालाब पर तीनों सहेलियां कैसे पहुंचीं, पुलिस घटना की जांच में जुटी है। मृत बालिका का नाम यशोदा पिता सोहन गामड़ (9) निवासी मलवासा है। रविवार दोपहर करीब 1 बजे यशोदा अपनी दो सहेलियों के साथ खेलते हुए गांव के नयापुरा स्थित दरगाह से 50 फीट दूर तालाब के आसपास गई थी। खेलते समय तीनों तालाब पर चली गईं। इस दौरान यशोदा पानी में चली गईं। घटना के समय आसपास कोई नहीं था। दोनों सहेलियों ने अपने घर जाकर बताया। तब जाकर ग्रामीणों को जानकारी लगी, फिर मौके पर पहुंचे। समय पर नहीं पहुंची मदद ग्रामीणों ने 112 पर भी डायल किया, लेकिन पुलिस समय पर नहीं पहुंच पाई। कोई गोताखोर भी नहीं पहुंच पाया। गांव के मुंशी पहलवान ने तालाब में छलांग लगाकर एक घंटे में बालिका को तलाशा। तब तक देर हो चुकी थी। बालिका की मौत हो गई थी। पुलिस के पहुंचने के पहले ग्रामीणों ने शव निकाल लिया। बाद में पंचनामा बनाकर शाम को शव पीएम के लिए मेडिकल कॉलेज भेजा। सोमवार सुबह पीएम होगा।

मां व पिता मजदूरी करने गए थे: ग्रामीणों के मुताबिक घटना के समय मां खेत पर गई थी। जबकि पिता टेंट हाउस पर मजदूरी का काम करते हैं। वह टेंट के मिलसिले में गांव से बाहर गए थे। सूचना पर माता-पिता दोनों पहुंचे। मृत बालिका समेत 7 बहने हैं। यह तीसरे नंबर की थी। फिलहाल पुलिस मर्मा कायम कर मामले की जांच में जुटी है।

बाइक सवार ने युवक को मारी टक्कर, दोनों हाथ टूटे

मीडिया ऑडिटर, सलामतपुर (निप्र)। सलामतपुर 7 भोपाल-विदिशा स्टेट हाईवे-18 पर रविवार दोपहर तेज रफ्तार बाइक चालक की लापरवाही से हादसा हो गया। बेरखेड़ी चौराहे के पास ढाबे पर भोजन करने जा रहे दो युवकों की मोटरसाइकिल को पीछे से जोरदार टक्कर मार दी गई। टक्कर के बाद पीछे बैठ युवक सड़क पर दूर जा गिरा। वह गंभीर रूप से घायल हो गया। बाइक चला रहे युवक को चोट नहीं आई। घायल को तुरंत संचिके के सिविल अस्पताल ले जाया गया। प्राथमिक उपचार के बाद हालत बिगड़ी। उसे विदिशा जिला अस्पताल रेफर कर दिया गया। डॉक्टरों के मुताबिक घायल के दोनों हाथों में फ्रैक्चर है। इलाज जारी है। हादसे के बाद आरोपी चालक मौके से भाग निकला। पुलिस ने मामला दर्ज किया। तलाश शुरू कर दी। थाना प्रभारी दिनेश सिंह खुबशी ने बताया कि फरियारी संतराम साहू, निवासी बेरखेड़ी चौराहा, अपनी मोटरसाइकिल से विजेन्द्र लोधी के साथ भोजन के लिए जा रहे थे। इसी दौरान पीछे से आ रही तेज रफ्तार बाइक ने टक्कर मार दी। पुलिस ने अज्ञात चालक के खिलाफ प्रकरण दर्ज किया है।

शॉर्ट सर्किट से भीषण आग, दो घर-दुकान जले: अंदर रखा सारा सामान जला, लकड़ी से बने थे कच्चे मकान

मीडिया ऑडिटर, छतरपुर (निप्र)। छतरपुर जिले के बन्हेरी पुरवा गांव में सोमवार दोपहर शॉर्ट सर्किट के कारण भीषण आग लग गई। इस अग्निकांड में एक किराना दुकान और दो कच्चे घर पूरी तरह जलकर खाक हो गए। ग्रामीणों के अनुसार, किराना दुकान में रखा सारा सामान आग की भेंट चढ़ गया। घटना के बाद स्थानीय लोगों ने तुरंत आग बुझाने का प्रयास किया। पीड़ित परिवार पहले से ही आर्थिक संकट का सामना कर रहा था। कोरोना काल में परिवार के मुखिया की मृत्यु हो गई थी, जिससे उनकी आर्थिक स्थिति और कमजोर हो गई थी। इस अग्निकांड से उन्हें बड़ा नुकसान हुआ है। सूचना मिलने पर प्रशासन की टीम मौके पर पहुंची और आग पर काबू पाया गया। पुलिस ने घटना की जांच शुरू कर दी है।

आईजी के फॉलो वाहन ने बच्चे को टक्कर मारी: छतरपुर में 12 वर्षीय सतीश रजक गंभीर घायल, अस्पताल में मर्ती

मीडिया ऑडिटर, छतरपुर (निप्र)। छतरपुर जिले के गुलगांज थाना क्षेत्र के ग्राम अनगौर में एक सड़क हादसे में 12 वर्षीय सतीश रजक गंभीर रूप से घायल हो गया। उसे एक तेज रफ्तार फॉलो वाहन ने टक्कर मार दी। सतीश को छतरपुर जिला अस्पताल के ट्रॉमा वार्ड में भर्ती कराया गया है। सतीश के पिता परशुराम रजक और मां लक्ष्मी रजक ने बताया कि उनका बेटा खेत से घर लौट रहा था। इसी दौरान सड़क पर चलते समय सामने से आ रहे आईजी के कार्फिले में शामिल फॉलोवाहक वाहन (नंबर एमपी16जेडएल 2205) ने उसे जोरदार टक्कर मार दी। टक्कर इतनी भीषण थी कि बच्चा हवा में उछलकर दूर जा गिरा। उसी पुलिस वाहन ने अस्पताल पहुंचाया: घटना के तुरंत बाद स्थानीय ग्रामीणों ने सतीश के परिजनों को सूचना दी। परिजन मौके पर पहुंचे और उसी पुलिस वाहन की सहायता से घायल बच्चे को छतरपुर जिला अस्पताल ले गए। अस्पताल में इमरजेंसी ड्यूटी पर तैनात डॉक्टर रोशन द्विवेदी ने सतीश को प्राथमिक उपचार दिया और उसे ट्रॉमा वार्ड में भर्ती कर लिया। इस मामले में पुलिस लाइन में पदस्थ एएसआई राजाराम ने बताया कि वाहन आईजी साहब के फॉलो में सागर जा रहा था। उनके अनुसार, बच्चा खुद ही गाड़ी के सामने आ गया और डककर गिर गया, उसे गाड़ी ने टक्कर नहीं मारी। एएसआई ने बताया कि बच्चे के सिर और पेट में चोट आई थी और खून निकल रहा था, जिसके बाद उसे अस्पताल लाया गया। उन्होंने आज उसकी छुट्टी होने की बात कही।

थाने में नहीं पहुंची शिकायत: गुलगांज थाना प्रभारी अर्पित पायशर ने बताया कि उन्हें इस घटना की कोई जानकारी नहीं है और न ही थाने में कोई सूचना दर्ज की गई है। उन्होंने कहा कि यदि अस्पताल चौकी से कोई तहरीर या रिपोर्ट आती है, तो नियमानुसार वैधानिक कार्रवाई की जाएगी।

देवास में डेढ़ लाख में हुई शादी, दुल्हन फरार

खंडवा से आई गैंग ने दिया अंजाम, दुल्हन समेत परिवार गिरफ्तार

मीडिया ऑडिटर, देवास (निप्र)। देवास के बरोठा पुलिस ने एक ऐसी महिला को गिरफ्तार किया है जो शादी के कुछ दिन बाद ही झगड़ा कर फरार हो जाती थी। पुलिस ने महिला के साथ उसके माता-पिता, भाई और शादी करवाने वाले दलाल को भी पकड़ है। यह गिरोह डेढ़ लाख रुपए लेकर शादी करवाता था। यह मामला बरोठा के रतेड़ी गांव के राजेश पिता मोहनलाल मालवीय (30) से जुड़ा है। गांव के ही दलाल कमलेश ने राजेश का संपर्क इस महिला और उसके परिवार से करवाया था। इसके बाद 28 मार्च को देवास में कोर्ट में उनकी शादी हुई। दलाल ने इस शादी के लिए डेढ़ लाख रुपए लिए थे।

महाराष्ट्र में भी दर्ज हो चुके हैं मामले: पुलिस जांच में सामने आया है कि यह महिला इससे पहले भी महाराष्ट्र और अन्य राज्यों में दो शादियां कर चुकी थी। हर बार वह कुछ दिन ससुराल में रहने के बाद



झगड़े का बहाना बनाकर फरार हो जाती थी। इस शादी में भी महिला और उसके परिवार ने राजेश को बताया था कि महिला का पति मर चुका है और उसकी दो साल की बेटा है। शादी के कुछ दिनों तक महिला, जिसका नाम पूजा रावैर है, राजेश के घर रही। फिर 16 अप्रैल को उसने झगड़े का बहाना

बनाया और घर छोड़कर भाग गई। दो दिन पहले रिपोर्ट दर्ज कराई थी: पीड़ित राजेश ने 17 अप्रैल को बरोठा थाने में रिपोर्ट दर्ज कराई थी। उसने शादी करवाने, दुल्हन के बदले पैसे लेने और शादी के बाद दुल्हन के भाग जाने की शिकायत की थी। पुलिस अधीक्षक पुनीत

गेलोद के मार्गदर्शन में एक टीम गठित की गई और गिरोह को जल्द गिरफ्तार करने के निर्देश दिए गए। थाना प्रभारी सविता सिंह ने अलग-अलग टीमों बनाकर आरोपियों की धरपकड़ शुरू की। पुलिस ने खंडवा के हरसूद छेनरा निवासी पूजा रावैर, उसके

पिता कैलाश पिता परशुराम रावैर, माता किरणबाई, भाई संजय और दलाल कमलेश निदेश दिए गए। थाना प्रभारी सविता सिंह ने अलग-अलग टीमों बनाकर आरोपियों की धरपकड़ शुरू की। पुलिस ने खंडवा के हरसूद छेनरा निवासी पूजा रावैर, उसके

देवास में शादी सम्मेलन में जा रही कार पलटी

मीडिया ऑडिटर, देवास (निप्र)। देवास के टोंककला क्षेत्र में सोमवार सुबह एक कार अनियंत्रित होकर पलट गई। इस हादसे में इंदौर निवासी एक महिला की मौके पर ही मौत हो गई, जबकि छह लोग घायल हो गए। परिवार इंदौर से पंचर में आयोजित एक विवाह सम्मेलन में शामिल होने जा रहा था। यह घटना मक्सी रोड स्थित बरखेड़ा फाट के पास सुबह करीब 8:30 बजे हुई। बताया जा रहा है कि कार का टायर फटने से वाहन अनियंत्रित होकर पलट गया। मृतका की पहचान इंदौर निवासी निर्मला पति घनश्याम के रूप में हुई है। घायलों में कृष्णा साहू (35), मंजू साहू (23), आर्यन साहू (6), आदर्श साहू (ढाई वर्ष) और कार चालक कृष्णा मुरारी शामिल हैं। घायलों को प्राथमिक उपचार के बाद इंदौर रेफर किया गया है।

42 डिग्री की गर्मी से राहत, रायसेन में बदला मौसम शनिवार को बूंदबांदी के बाद सोमवार सुबह चली ठंडी हवाए



मीडिया ऑडिटर, रायसेन (निप्र)। रायसेन जिले में 42 डिग्री सेल्सियस की भीषण गर्मी के बीच अचानक मौसम ने करवट ली है। शनिवार शाम हल्की बूंदबांदी के बाद सोमवार सुबह आसमान में बादल छाए रहे और ठंडी हवाएं चलती रही। मौसम के इस बदलाव से तापमान में हल्की गिरावट दर्ज की गई है। मौसम विभाग का अनुमान- फिर से बढ़ेगी गर्मी: मौसम में आए इस अचानक बदलाव से फिलहाल लोगों को तपती गर्मी से राहत जरूर मिली है। लेकिन मौसम विभाग के अनुसार आने वाले दिनों में एक बार फिर तापमान बढ़ने की संभावना है। शुक्रवार को 42 के पार था पारा, घरों में कैद थे लोग: इससे पहले शुक्रवार को जिले का अधिकतम तापमान 42 डिग्री सेल्सियस के पार पहुंच गया था। भीषण गर्मी और लू के कारण जनजीवन पूरी तरह से प्रभावित हो रहा था। तपिश इतनी ज्यादा थी कि

लोग दिन के समय तेज धूप में घरों से बाहर निकलने से बच रहे थे। शनिवार शाम से छाए बादल, बूंदबांदी से मिली राहत: शनिवार शाम से आसमान में अचानक बादल छन लगे थे, जिससे उमस में बढोतरी हुई थी। हालांकि, देर शाम हुई हल्की बूंदबांदी ने लोगों को गर्मी से कुछ राहत दिलाई। इसके बाद सोमवार सुबह भी आसमान में बादल छाए रहे और ठंडी हवाएं चलती रही। मौसम के इस बदलाव से तापमान में हल्की गिरावट दर्ज की गई है। मौसम विभाग का अनुमान- फिर से बढ़ेगी गर्मी: मौसम में आए इस अचानक बदलाव से फिलहाल लोगों को तपती गर्मी से राहत जरूर मिली है। लेकिन मौसम विभाग के अनुसार, आने वाले दिनों में एक बार फिर तापमान बढ़ने और भीषण गर्मी पड़ने की पूरी संभावना है।

मैहर में तेज रफ्तार ट्रेलर ने बाइक सवारों को रौंदा दो युवकों की मौके पर मौत

मीडिया ऑडिटर, मैहर (निप्र)। मैहर जिले के बदरा थाना क्षेत्र में सोमवार सुबह करीब 11:30 बजे एक सड़क हादसे में दो युवकों की मौके पर मौत हो गई। बंधी के पास एक तेज रफ्तार ट्रेलर ने बाइक सवार दोनों युवकों को टक्कर मार दी। घटना के बाद आक्रोशित ग्रामीणों ने ट्रक में तोड़फोड़ की और करीब डेढ़ घंटे तक सड़क जाम कर दिया। मृतकों की पहचान कटनी जिले के कैमोर थाना अंतर्गत खेरवा (नंबर-2) निवासी गोविंद साकेत (20 वर्ष) पुत्र अछेलाल साकेत और अजय साकेत (21 वर्ष) पुत्र जगदीश साकेत के रूप में हुई है। वे अपनी बाइक (एमपी21जेडए 8505) से बदरा-भदनपुर की



ओर जा रहे थे। बंधी के पास सामने से आ रहे ट्रेलर (जेएच02 बीएन0174) ने उन्हें टक्कर मार दी, जिससे दोनों युवक ट्रक के पहियों के नीचे आ गए। डेढ़ घंटे तक लगा जाम: हादसे के बाद सड़क पर शव देखकर स्थानीय ग्रामीण आक्रोशित हो गए। उन्होंने भागने का प्रयास कर रहे ट्रेलर को रोककर उस पर पथराव किया और उसके शीशे तोड़ दिए।

ग्रामीणों ने सड़क जाम कर दिया, जिससे करीब डेढ़ घंटे तक यातायात प्रभावित रहा। चालक को लिया हिरासत में: बदरा थाना प्रभारी अभिषेक सिंह परिहार ने बताया कि पुलिस टीम ने ग्रामीणों को समझा-बुझाकर शांत कराया और करीब डेढ़ घंटे बाद सड़क से जाम हटवाया, जिसके बाद यातायात सामान्य हो सका। दोनों शवों को कब्जे में लेकर पोस्टमार्टम के लिए अस्पताल भेज दिया है। पुलिस ने दुर्घटनाग्रस्त ट्रेलर और उसके चालक को हिरासत में ले लिया है। पुलिस ने मर्मा कायम कर मामले की जांच शुरू कर दी है। फिलहाल यह स्पष्ट नहीं हो पाया है कि दोनों युवक किस काम से भदनपुर बदरा जा रहे थे।

बैतूल में नदी में मिला महिला का शव, सिर पर चोट के निशान; पति से विवाद के बाद लापता हुई थी

मीडिया ऑडिटर, बैतूल (निप्र)। बैतूल जिले में एक महिला का शव नदी में मिला है। मृतका की पहचान बाली जावलकर के रूप में हुई है। उसके सिर पर चोट के निशान पाए गए हैं, जिससे हत्या का संदेह गहरा गया है। पुलिस ने मामले को संदिग्ध मानते हुए जांच शुरू कर दी है।



देखा गया था: पुलिस और परिजनों के मुताबिक, बाली जावलकर पिछले लगभग एक साल से अपने मायके में रह रही थी। उसका अपने पति मोंगिया गाड़वा से विवाद चल रहा था। बताया जा रहा है कि पति मोंगिया गाड़वा अक्सर ससुराल आता-जाता रहता था। शनिवार रात को भी वह ससुराल पहुंचा था, जहां उसका पत्नी से विवाद हुआ और वह रात में ही लौट गया। रविवार सुबह महिला गांव के पास नदी पर कपड़े धोने गई

थी। एक बुजुर्ग व्यक्ति ने उसे नदी किनारे कपड़े धोते हुए देखा था। कुछ देर बाद उसी बुजुर्ग ने महिला के पति को भीगे कपड़ों में वहां से भागते हुए देखा। नदी की गहराई में डूबा मिला शव: संदेह होने पर बुजुर्ग ने नदी किनारे जाकर देखा तो महिला दिखाई नहीं दी। उसने तुरंत महिला के भाइयों को इसकी जानकारी दी। परिजनों ने मौके पर पहुंचकर तलाश शुरू की और काफी खोजबीन के बाद महिला का शव नदी की गहराई में डूबा हुआ मिला। परिजनों ने आशंका जताई है कि महिला की हत्या उसके पति द्वारा की गई है। पुलिस ने मामला दर्ज कर जांच शुरू कर दी है और संदिग्ध परिस्थितियों को देखते हुए पति की तलाश की जा रही है। पोस्टमार्टम रिपोर्ट के आधार पर आगे की कार्रवाई की जाएगी।

खरगोन में बादलों के बीच 4 डिग्री तापमान, रात में बारिश से तेज उमस

मीडिया ऑडिटर, खरगोन (निप्र)। खरगोन में बादलों के बावजूद तेज गर्मी का प्रकोप जारी है। सोमवार सुबह से भी आसमान में बादल छाए रहे। रविवार रात को बिजली की गड़गड़ाहट के साथ 20 मिनट तक जोरदार बारिश दर्ज की गई। शहर में पिछले चार दिनों से बादल छाए रहने के कारण तीखी गर्मी और उमस महसूस की जा रही है। वर्तमान में तापमान 41 डिग्री सेल्सियस के आसपास बना हुआ है। पिछले एक सप्ताह से अधिकतम तापमान 40 से 41 डिग्री और न्यूनतम तापमान 21 से 22 डिग्री के बीच दर्ज किया जा रहा है। मौसम विभाग के अनुसार, अरब सागर और बंगाल की खाड़ी से आ रही नमी के कारण यह बारिश हुई है। सुबह 11 बजे के बाद से तेज गर्मी का दौरा शुरू हो जाता है, जिससे लोगों को बाहर निकलने में परेशानी हो रही है। विभाग ने अगले एक-दो दिन में आसमान साफ होने की संभावना जताई है।



दादी की अंत्येष्टि में जा रहे परिजन को ट्रक ने मारी टक्कर, 4 घायल

मीडिया ऑडिटर, खुरई (निप्र)। रविवार शाम जरावांस बायपास चौराहा पर सवारियों से भरे एक लॉडिंग वाहन को ट्रक ने टक्कर मार दी। टक्कर के बाद ट्रक चालक मौके से भाग निकला। हादसे में चार लोग घायल हो गए। घायलों में देवेन्द्र 25 पिता जगदीश आदिवासी निवासी रमगढ़ा, जगदीश 35 पिता बाबू आदिवासी निवासी रमगढ़ा जिला ललितपुर उत्तरप्रदेश, सोहन 9 पिता महेंद्र आदिवासी निवासी झिला, सखी 45 पति जगदीश आदिवासी निवासी रमगढ़ा शामिल हैं। घायल चंद्रभान आदिवासी ने बताया कि सभी लोग झिला से रमगढ़ा दादी की अंत्येष्टि में जा रहे थे। बच्चे को टॉयलेट कराने लॉडिंग वाहन को जरवांस बायपास चौराहे के किनारे रोका था इसी दौरान एक ट्रक निकला। ट्रक ने बाजू से टक्कर मारी। सूचना पर 108 एंबुलेंस के ईएमटी वीर सिंह और पायलट विनोद राय मौके पर पहुंचे। घायलों को सिविल अस्पताल में भर्ती कराया। प्राथमिक उपचार के बाद देवेन्द्र आदिवासी और सखी आदिवासी की हालत गंभीर होने पर उन्हें सागर रेफर कर दिया।



छेड़छाड़ केस में 3 साल से फरार आरोपी गिरफ्तार गढ़ाकोटा से पकड़ाया 3 हजार का इनामी

मीडिया ऑडिटर, सागर (निप्र)। सागर जिले की गौझामर थाना पुलिस ने गढ़ाकोटा के आजाद वार्ड से छेड़छाड़ और एससी-एसटी (स्व/स्त्र) एक्ट के मामले में 3 साल से फरार चल रहे आरोपी को गिरफ्तार किया है। एसपी ने इस आरोपी पर 3 हजार रुपए का इनाम घोषित किया था। पुलिस की पूछताछ में सामने आया है कि आरोपी कटनी जिले में दर्ज 2021 से फरार चल रहा था। पुलिस ने आरोपी को न्यायालय में पेश कर कटनी पुलिस को भी इसकी सूचना दे दी है। पुलिस के अनुसार, भौहारी (सानीधा) निवासी 40 वर्षीय करन पिता मूलचंद रैकवार के खिलाफ गौरझामर थाने में वर्ष 2023 में छेड़छाड़ और एससीएसटी एक्ट के तहत मामला दर्ज हुआ था। मामला दर्ज होने के बाद से ही आरोपी फरार था। पुलिस ने उसकी तलाश



में घर, रिश्तेदारों और अन्य संबंधित स्थानों पर दबिश दी, लेकिन वह पकड़ में नहीं आया। इसके बाद एसपी ने आरोपी की गिरफ्तारी पर 3 हजार रुपए का इनाम घोषित किया था। मुखबिर् की सूचना पर पुलिस ने आजाद वार्ड में दी दबिश: पुलिस की टीमों लगातार

आजाद वार्ड में दबिश दी और आरोपी करन रैकवार को घर दबोचा। हत्या के मामले में भी फरार था आरोपी, कटनी पुलिस को दी सूचना: आरोपी को गिरफ्तार कर थाने लाया गया। यहां जब उससे पूछताछ की गई, तो सामने आया कि आरोपी कटनी जिले के विजयराघवगढ़ थाना क्षेत्र में हुई एक हत्या के मामले में भी वर्ष 2021 से फरार चल रहा है। इस संबंध में गौरझामर थाना प्रभारी नासिर फारूखी ने बताया, 'छेड़छाड़ के मामले में 3 साल से फरार इनामी आरोपी को गिरफ्तार कर लिया है। पूछताछ में पता चला है कि आरोपी कटनी जिले में हत्या के एक मामले में भी फरार चल रहा था। हमने आरोपी की गिरफ्तारी की सूचना कटनी पुलिस को दे दी है और पूछताछ के बाद उसे न्यायालय में पेश कर दिया गया है।

इटारसी में गौडवाना एक्सप्रेस के इंजन से उठा घुआं सोना सांवरी फाटक के पास 20 मिनट रुकी



मीडिया ऑडिटर, इटारसी (निप्र)। इटारसी से हजरत निजामुद्दीन जा रही 12405 गौडवाना एक्सप्रेस रविवार शाम इटारसी स्टेशन से छूटते ही तकनीकी खराबी के कारण रुक गई। इंजन से घुआं उठने और फायर अलार्म बजने के बाद ट्रेन को सोना सांवरी फाटक के पास रोका गया। इस दौरान आग लगने की आशंका में यात्रियों के बीच दहशत फैल गई और कई लोग चलती ट्रेन से कूदने का प्रयास करने लगे। फायर अलार्म बजने से मची दहशत: ट्रेन के इंजन के पास से घुआं उठता देख स्वचालित फायर अलार्म सक्रिय हो गया। अलार्म की तेज आवाज सुनकर इंजन के ठीक पीछे वाले जनरल कोच के यात्री घबरा गए। यात्रियों को अदेशा हुआ कि ट्रेन में आग लग गई है, जिसके चलते वे अपना सामान छोड़कर कोच से नीचे उतरने लगे। घटना का वीडियो सोशल मीडिया पर भी वायरल हुआ है। तकनीकी जांच के बाद 20 मिनट बाद रवाना: सूचना मिलते ही रेलवे की तकनीकी टीम मौके पर पहुंची और इंजन की गहन जांच की। रेलवे सूत्रों के अनुसार, जांच में आग लगने जैसा कोई साक्ष्य नहीं मिला।

एफएसी चैंपियंस लीग 2: रोनाल्डो ने अपने करियर का 969वां गोल किया, अल-नस्र ने अल-वस्ल को 4-0 से हराया।



तुर्बई, एजेंसी। क्रिस्टियानो रोनाल्डो ने अपने करियर का 969वां गोल दागरकर ऐतिहासिक 1000 गोल के मील के पथर के एक कदम और करीब पहुंच गए हैं। उनके इस गोल की बदौलत अल-नस्र ने क्वाटर फाइनल में अल-वस्ल पर 4-0 से शानदार जीत हासिल की और एफएसी चैंपियंस लीग टू के सेमीफाइनल में अपनी जगह पक्की कर ली।

अल-नस्र ने शुरू से अंत तक शानदार प्रदर्शन किया, आक्रमण की तीक्ष्णता और मिडफील्ड पर नियंत्रण का बेहतरीन तालमेल बिठाते हुए अपने प्रतिद्वंद्वियों को पछड़ दिया। मैच का पहला गोल रोनाल्डो ने 11वें मिनट में दागरकर किया।

बॉक्स के अंदर अच्छी स्थिति में खड़े होकर, उन्होंने शांत भाव से नजदीकी रेंज से गोल दागरकर मेहमान टीम को तत्काल बढ़त दिलाई और शाम के लिए माहौल तैयार किया।

पहले हाफ के मध्य में ही अल-नस्र ने दो त्वरित गोल करके अपनी पकड़ मजबूत कर ली और मैच को लगभग अपनी पकड़ से बाहर कर दिया। जोआओ फेलिक्स ने इसमें अहम भूमिका निभाई, उन्होंने एक सटीक कॉर्नर किक दी जिसे इनिगो मार्टिनेज ने हेड से गोल में बदलकर अल-नस्र की बढ़त को दोगुना कर दिया।

कुछ ही क्षणों बाद, एक और खतरनाक पास ने अल-वस्ल के रक्षात्मक मोर्चे में ध्रम पैदा कर दिया, जिससे अब्दुल्लाह अल-अमरी को सबसे ऊंची छलांग लगाने और स्कोर 3-0 करने का मौका मिल गया।

अल-वस्ल जवाबी हमला करने में नाकाम रही और अल-नस्र की सुव्यवस्थित रक्षात्मक पंक्ति को भेदने में उन्हें कठिनाई हुई। उनके आक्रमण सीमित रहे और गोलकीपर बेंटो को गंभीर रूप से परेशान करने में उनके कुछ ही प्रयास विफल रहे।

इसके विपरीत, अल-नस्र ने मौके बनाना जारी रखा, और रोनाल्डो एक घंटे के बाद ही एक और गोल करने के करीब पहुंच गए, लेकिन उन्हें कुछ ही समय बाद सब्स्टीट्यूट कर दिया गया।

ब्रेक के बाद भी मेहमान टीम ने अपना दबदबा बनाए रखा, गेंद पर पूरा नियंत्रण रखा और मिडफील्ड में मासेलो ब्रेजोविक के शानदार खेल की बदौलत मैच की गति को नियंत्रित किया।



चेल्सी को एक बार फिर झटका लगा और यूनाइटेड ने यूसीएल स्थान पर अपनी पकड़ और मजबूत कर ली

स्टैमफोर्ड ब्रिज में चेल्सी के खिलाफ कड़े मुकाबले में 1-0 से जीत हासिल करके मैनचेस्टर यूनाइटेड ने शीर्ष चार में जगह बनाने की अपनी दावेदारी को और मजबूत कर लिया, यह एक ऐसा मैच था जहां प्रदर्शन की तुलना में परिणाम कहीं अधिक मायने रखता था।

पहले हाफ में निर्णायक क्षण तब आया जब मैथियस कुन्हा ने ब्रूनो फर्नांडिस के शानदार पास को गोल में तब्दील करते हुए मैच का एकमात्र गोल दागा। यह फर्नांडिस का एक और महत्वपूर्ण योगदान था, जो लगातार यूनाइटेड को रचनात्मक रूप से आगे बढ़ा रहे हैं और अब प्रीमियर लीग में असिस्ट के रिकॉर्ड के करीब पहुंच रहे हैं।

यूनाइटेड की जीत नियंत्रण के बजाय दृढ़ता पर आधारित थी। कई डिफेंडरों की अनुपलब्धता के कारण, माइकल कैरिक को एक अपरिचित रक्षापंक्ति को मैदान में उतारना पड़ा, जिसमें नीसेर मजराबेई के साथ युवा आयडेन हेवन भी शामिल थे। शुरुआती अनिश्चितता के बावजूद, चेल्सी के लगातार दबाव के बावजूद, इस अस्थायी रक्षापंक्ति ने मजबूती से डटकर मुकाबला किया।

मेजबान टीम ने मौके बनाए, कई बार गोलपोस्ट पर शॉट मारे और आक्रमण में अधिक आक्रामक दिखी, लेकिन उनकी



आक्रामक क्षमता की कमी भारी पड़ी। चेल्सी के लिए यह एक जानी-पहचानी कहानी थी, जिसका खराब प्रदर्शन लगातार चौथी लीग हार के साथ जारी रहा, जिससे वे छठे स्थान पर आ गए और चैंपियंस लीग स्थानों से और भी दूर हो गए।

यूनाइटेड के लिए, यह जीत हालिया अस्थिरता, जिसमें लीड्स से मिली हार भी शामिल है, के बाद एक महत्वपूर्ण जवाब थी। हालांकि प्रदर्शन में प्रवाह की

कमी थी, लेकिन इसने कठिन परिस्थितियों को संभालने और परिणाम हासिल करने की बढ़ती क्षमता को उजागर किया।

सीजन के अंतिम चरण में प्रवेश करने के साथ, यूनाइटेड तीसरे स्थान पर बना हुआ है और चैंपियंस लीग में अपनी किस्मत पर उसका पूरा नियंत्रण है। वहीं, चेल्सी पर दबाव बढ़ता जा रहा है क्योंकि उसका अभियान लगातार लड़खड़ा रहा है और परिणाम उम्मीदों के अनुरूप नहीं हैं।

हॉकी इंडिया ने भोपाल में आयोजित होने वाले अंडर-18 राष्ट्रीय कोचिंग शिविर के लिए सब जूनियर पुरुष और महिला सदस्यों की घोषणा की

नई दिल्ली, एजेंसी। हॉकी इंडिया ने एसएआई भोपाल में आयोजित होने वाले अंडर-18 राष्ट्रीय कोचिंग शिविर के लिए 84 खिलाड़ियों (42 पुरुष और 42 महिला) की सूची की घोषणा की है। खिलाड़ियों का चयन हाल ही में संपन्न हुई 16वीं हॉकी इंडिया सब जूनियर राष्ट्रीय चैंपियनशिप के आधार पर किया गया है।

उच्च प्रदर्शन मानकों को सुनिश्चित करने के लिए, प्रारंभिक 42 सदस्यीय समूहों को एक सप्ताह के मूल्यांकन के बाद 24 खिलाड़ियों तक सीमित कर दिया जाएगा, और वे गहन प्रशिक्षण सत्र का हिस्सा होंगे जो पुरुषों और महिलाओं के अंडर-18 एशिया कप काकागिगाहारा 2026 की अंतिम तैयारियों का हिस्सा है, जो 29 मई से 6 जून तक जापान में आयोजित किया जाएगा, हॉकी इंडिया की एक प्रेस विज्ञापन के अनुसार।

इस कैंप का एक प्रमुख आकर्षण एसएआई भोपाल में आयोजित होने वाली एक्सपोजर सीरीज होगी, जहां भारतीय पुरुष और महिला अंडर-18 टीमों 11 से 21 मई तक ऑस्ट्रेलिया की अंडर-18 टीमों के खिलाफ अभ्यास मैच खेलेंगी। यह कैंप अंडर-18 एशिया कप में भारत का प्रतिनिधित्व करने वाली टीमों के अंतिम चयन का आधार बनेगा।

रानी रामपाल महिला शिविर की प्रमुख होंगी, जबकि सरदार सिंह और रजनीश मिश्रा पुरुष शिविर के प्रभारी होंगे।

इस कैंप पर टिप्पणी करते हुए पुरुष टीम के कोच सरदार सिंह ने कहा, 'हॉकी इंडिया द्वारा अगली पीढ़ी की

प्रतिभाओं को निखारने की यह एक शानदार पहल है। हमारा मुख्य ध्यान उनकी बुनियादी बातों को मजबूत करने और उन्हें आधुनिक हॉकी की रणनीतिक मांगों से परिचित कराने पर होगा। मुझे इस समूह में अपार संभावनाएं दिखती हैं। हम इनमें से कई खिलाड़ियों को अगले 10 से 15 वर्षों तक वरिष्ठ स्तर पर भारत का प्रतिनिधित्व करते हुए देख सकते हैं।

ऑस्ट्रेलिया के खिलाफ आगामी श्रृंखला इन युवा खिलाड़ियों को अंतरराष्ट्रीय दबाव का महत्वपूर्ण अनुभव प्रदान करेगी।

महिला टीम की कोच रानी रामपाल ने कहा, 'भोपाल में हमारा ध्यान व्यक्तिगत कौशल और टीम संरचना को निखारने पर रहेगा। ऑस्ट्रेलिया के खिलाफ एक्सपोजर मैच लड़कियों के लिए विश्व

स्तरीय टीम के खिलाफ खुद को परखने का शानदार अवसर है। एशिया कप और उससे आगे की चुनौतियों के लिए उन्हें तैयार करने का यह सबसे अच्छा तरीका है। इसके अलावा, ये युवा खिलाड़ी खेल का भविष्य हैं, और हम यह सुनिश्चित करना चाहते हैं कि वे आने वाले वर्षों में उच्चतम स्तर पर दबदबा बनाने के लिए आवश्यक धैर्य विकसित करें।'

42 सदस्यीय पुरुष टीम में उत्तर प्रदेश (7), मध्य प्रदेश (6) और पंजाब (4) के मजबूत खिलाड़ी शामिल हैं। इसके अतिरिक्त, ओडिशा, झारखंड और दार्दरा एवं नगर हवेली एवं दमन एवं दीव (डीडीडी) से 3-3 खिलाड़ी हैं, जबकि बिहार, हरियाणा, चंडीगढ़ और तमिलनाडु से 2-2 खिलाड़ी शिविर में शामिल किए गए हैं।

प्रतिभाओं को निखारने की यह एक शानदार पहल है। हमारा मुख्य ध्यान उनकी बुनियादी बातों को मजबूत करने और उन्हें आधुनिक हॉकी की रणनीतिक मांगों से परिचित कराने पर होगा। मुझे इस समूह में अपार संभावनाएं दिखती हैं। हम इनमें से कई खिलाड़ियों को अगले 10 से 15 वर्षों तक वरिष्ठ स्तर पर भारत का प्रतिनिधित्व करते हुए देख सकते हैं।

ऑस्ट्रेलिया के खिलाफ आगामी श्रृंखला इन युवा खिलाड़ियों को अंतरराष्ट्रीय दबाव का महत्वपूर्ण अनुभव प्रदान करेगी।

महिला टीम की कोच रानी रामपाल ने कहा, 'भोपाल में हमारा ध्यान व्यक्तिगत कौशल और टीम संरचना को निखारने पर रहेगा। ऑस्ट्रेलिया के खिलाफ एक्सपोजर मैच लड़कियों के लिए विश्व

अयोध्या के स्केटर्स ने लता मंगेशकर चौक पर करतब दिखाए

अयोध्या, एजेंसी। पवित्र शहर अयोध्या के लता मंगेशकर चौक पर सोमवार सुबह खेल भावना और उत्साह का जीवंत प्रदर्शन देखने को मिला, जब युवा खिलाड़ियों के एक समूह ने शहर के बीचोंबीच करतब दिखाए। हनुमान चालीसा का पाठ करते हुए और 'जय श्री राम' का नारा लगाते हुए, युवा एथलीटों ने उस क्षेत्र की परिक्रमा की।

इस आयोजन में 8 साल के बच्चों से लेकर 18 साल के युवाओं तक के प्रतिभागियों ने भाग लिया, जिन्होंने स्पीड स्केटिंग, स्लैलम पैतरेबाजी, जंप, स्पिन और ग्रुप फॉर्मेशन का प्रदर्शन किया, और साथ ही जोशपूर्ण ढंग से 'जय श्री राम' के नारे लगाए।

अयोध्या भर से स्केटिंग प्रतिभाएं लता मंगेशकर चौक पर एकत्रित हुईं, जहां उन्होंने हनुमान चालीसा का पाठ किया और परिक्रमा की।

स्केटर्स ने सरकार से 'राम शहर' के भीतर एक समर्पित



स्केटिंग ट्रैक का निर्माण करने की अपील की ताकि एप और युवा स्केटर्स को अपने प्रशिक्षण में किसी भी प्रकार की कठिनाई का सामना न करना पड़े।

सरयू नदी में पवित्र स्नान करने आए श्रद्धालु और आर्गुतुक इस मनमोहक दृश्य को देखने के लिए रुक गए।

स्केटर्स ने बताया कि वे प्रतिदिन लगभग 40 से 50 किलोमीटर की दूरी तय करते हैं - फरेलू काम-काज निपटाना, छोटे-मोटे काम करना (जैसे सल्लियां और दूध खरीदना), स्कूल जाना, दोस्तों से मिलना,

त्योहारों में भाग लेना, प्रार्थना करना और मंदिरों में जाना।

युवा स्केटर्स ने बताया कि इस अभ्यास से उन्हें शारीरिक स्वास्थ्य के लिए महत्वपूर्ण लाभ मिलते हैं और पेट्रोल की बढ़ती कीमतों से जुड़ी कठिनाइयों से राहत मिलती है। ऐसे समय में जब आम जनता ईंधन की बढ़ती कीमतों के बोझ से जूझ रही है, उन्हें अपनी दैनिक गतिविधियों को करना बेहद आसान लगता है; उन्होंने इस प्रणाली को अपने लिए अत्यंत लाभकारी और लाभदायक बताया।

'पहले बल्लेबाजी करने पर खेल में ज्यादा बदलाव नहीं आता 'एलएसजी के खिलाफ 87 रन की पारी के बाद कॉनली का बयान



नई दिल्ली, एजेंसी। इंडियन प्रीमियर लीग (आईपीएल) 2026 के 29वें मैच में पंजाब किंग्स ने लखनऊ सुपर जायंट्स को 54 रनों से हराकर इस सीजन में अपनी अजेय बढ़त बरकरार रखी। पिछले सीजन की उपविजेता टीम ने पहले बल्लेबाजी करते हुए प्रियांश आर्य और कूपर कॉर्नली के अर्धशतकों की बदौलत 254 रन बनाए। 22 वर्षीय कॉर्नली ने आर्य के साथ मिलकर 182 रनों की साझेदारी की, जिसमें उन्होंने मात्र 46 गेंदों में 87 रन बनाए। अपनी इस दमदार पारी में उन्होंने आठ चौके और सात छक्के

लाए। रविवार को मैच के बाद प्रेस कॉन्फ्रेंस में पंच के बारे में बात करते हुए कॉर्नली ने कहा, 'विकेट काफी अच्छी थी। प्रियांश और प्रथमिंमरन अपने-अपने तरीके से खेलते हैं, और प्रियांश पिछले कुछ वर्षों से ऐसा करते आ रहे हैं और इसमें सफल भी रहे हैं। मैं दूसरे छोर पर खड़ा होकर थोड़ा हैरान था, क्योंकि मुझे स्ट्राइक नहीं मिल रही थी, बस उन्हें बल्लेबाजी करते देखना अच्छा लग रहा था।' उन्होंने आगे कहा, 'मुझे लगता है कि पहले बल्लेबाजी करने से खेल में

ज्यादा बदलाव नहीं आता। हम बस अच्छे क्रिकेट शॉट खेलने, गेंदबाजी आक्रमण पर दबाव बनाने और डबली गेंदों का फायदा उठाने की कोशिश कर रहे थे, और मुझे लगता है कि हमने आज रात ऐसा ही किया। 'पीवीकेएस अंक तालिका में शीर्ष पर हैं और अब तक अपराजित हैं। पांच जीत और एक मैच का कोई नतीजा नहीं निकला, जिससे उसके 11 अंक हो गए हैं। एलएसजी ने अंक तालिका में आठवें स्थान पर है, जिसने दो जीत और चार हार दर्ज की हैं। प्रियांश (37 गेंदों में 93 रन, जिसमें चार चौके और नौ छक्के शामिल थे)

और कॉर्नली को शानदार पारियों की बदौलत पीवीकेएस ने 254/7 का विशाल स्कोर बनाया। एलएसजी ने भी कुछ अच्छे मौके बनाए, जिनमें आयुष बदनोनी (21 गेंदों में 35 रन, पांच चौके और एक छक्का) और मिशेल मार्श (28 गेंदों में 40 रन, तीन चौके और दो छक्के) की 61 रनों की सलामी साझेदारी और ऋषभ पंत (23 गेंदों में 43 रन, एक चौका और चार छक्के) का जोरदार जवाबी हमला शामिल था, लेकिन यह जीत के लिए काफी नहीं था। एलएसजी पर इस जीत के साथ, पीवीकेएस आईपीएल अभियान के पहले छह मैचों में अपराजित रहने वाली पहली टीम बन गई।

शनिवार को नई दिल्ली में खेले जाने वाले अपने अगले आईपीएल मैच में पीवीकेएस का सामना दिल्ली कैपिटल्स से होगा। इस सीजन में अब तक अपराजित रहने के बारे में बात करते हुए पीवीकेएस के ऑलराउंडर कॉर्नली ने कहा, 'सच कहूँ तो हम हर मैच को उसी तरह लेगे जैसे वो आता है। हम आगे की नहीं सोचेंगे। और ऑस्ट्रेलिया की यही खासियत रही है, कि हम अभी जो हमारे सामने है उस पर ध्यान केंद्रित कर रहे हैं और सिर्फ उन चीजों पर ध्यान दे रहे हैं जिन्हें हम नियंत्रित कर सकते हैं। हम वही करते रहेंगे जो हम पिछले तीन-चार हफ्तों से करते आ रहे हैं। और हम आगे बढ़ते रहेंगे। हम हर अभ्यास सत्र में बेहतर होने की कोशिश करते रहेंगे। हम टीम से बस यही उम्मीद कर सकते हैं कि हम हर दिन बेहतर होने की कोशिश करें। और मुझे लगता है कि अब तक हम इसमें काफी सफल रहे हैं। इसलिए हम इस मैच के लिए उत्सुक हैं।'

कॉर्नली ने की प्रियांश आर्य की तारीफ, कहा- 'हम एक-दूसरे से छोटी-छोटी चीजें सीखते हैं'

नई दिल्ली, एजेंसी। इंडियन प्रीमियर लीग (आईपीएल) 2026 में पंजाब किंग्स (पीवीकेएस) के युवा ऑलराउंडर कूपर कॉर्नली ने अपनी निरंतरता और समझदारी भरी बल्लेबाजी से खास पहचान बनाई है। लखनऊ सुपर जायंट्स (एलएसजी) के खिलाफ मुकाबले में उन्होंने 46 गेंदों पर 87 रनों की शानदार पारी खेली। हालांकि उनके साथी प्रियांश आर्य की 37 गेंदों में 93 रनों की तूफानी पारी ने ज्यादा सुर्खियां बटोरीं। दोनों बल्लेबाजों ने मिलकर महज 80 गेंदों में 182 रनों की बेहतरीन साझेदारी की, जो इस सीजन की सबसे प्रभावशाली साझेदारियों में से एक रही। मैच के बाद कॉर्नली ने कहा कि वह और आर्य एक-दूसरे से लगातार सीख रहे हैं और अपने खेल को बेहतर बना रहे हैं।

कॉर्नली ने कहा, 'हर खिलाड़ी का अपना तरीका होता है। हम इस पर चर्चा करते हैं कि किसके लिए क्या बेहतर काम करता है और हम एक-दूसरे से छोटी-छोटी चीजें सीखते हैं। हमारा लक्ष्य लगातार बेहतर बनना और टीम को आगे ले जाना है।'

इस सीजन में कॉर्नली ने अब तक 223 रन बनाए हैं, जो टीम के अन्य प्रमुख बल्लेबाजों प्रियांश आर्य (211), प्रथमिंमरन सिंह (211) और श्रेयस अय्यर (208) से ज्यादा हैं। उन्होंने



अपनी सफलता का श्रेय अपनी ताकत के अनुसार खेलने और अनावश्यक जोखिम न लेने को दिया।

उन्होंने कहा, 'हर खिलाड़ी को अपनी ताकत पहचाननी चाहिए और उसी पर टिके रहना चाहिए। विपक्षी टीम आपकी कमजोरी ढूंढती है, लेकिन जरूरी है कि आप उसे समझें और उस पर काम करें। 'कॉर्नली के प्रदर्शन में टीम के मुख्य कोच रिची पोर्टिंग की भूमिका भी अहम रही है। पोर्टिंग के मार्गदर्शन में उन्हें अपने खेल को निखारने का मौका मिला है। वहीं लगातार बेहतर बनना और टीम को आगे ले जाना है।'

कॉर्नली ने कहा, 'पोर्टिंग और श्रेयस की जोड़ी टीम को सही दिशा दे रही है। श्रेयस एक शानदार लीडर हैं, जो टीम को सहज माहौल देते हैं और हर खिलाड़ी को बेहतर करने के लिए प्रेरित करते हैं।

बोस्टन मैराथन 2026: खिताब बचाने उतरेगी जॉन कोर्रि और शेरोन लोकेडी



बोस्टन, एजेंसी। बोस्टन मैराथन 2026 में मौजूदा चैंपियन जॉन कोर्रि और शेरोन लोकेडी अपने-अपने खिताब बचाने के इरादे से सोमवार को दौड़ें। इस

बाद दोनों वर्गों में कड़ी प्रतिस्पर्धा देखने को मिलने की उम्मीद है। पुरुष वर्ग में केन्या के धावक जॉन कोर्रि लगातार चौथा मैराथन खिताब जीतने के लक्ष्य के साथ

मैदान में उतरेगी। उन्होंने पिछले साल शिकागो और वालेंसिया मैराथन में भी जीत दर्ज की थी। बोस्टन मैराथन 2025 में शुरुआती गिरावट के बावजूद उन्होंने 2:04:45 का समय निकालते हुए इतिहास का तीसरा सबसे तेज प्रदर्शन किया था। इस बार कोर्रि को केन्या के बेन्सन किप्टो, तंजानिया के अल्फोंस फेलिक्स सिम्बू और केन्या के साइबियन कोट्ट से कड़ी चुनौती मिलेगी। किप्टो, जिन्होंने न्यूयॉर्क सिटी मैराथन भी जीती है, 2:02:16 के व्यक्तिगत सर्वश्रेष्ठ समय के साथ इस रेस के सबसे तेज धावक हैं।

आईपीएल 2026: प्रिंस यादव पर्पल कैप की टॉप-3 में पहुंचे, ऑरेंज कैप रेस भी हुई दिलचस्प

नई दिल्ली, एजेंसी। इंडियन प्रीमियर लीग (आईपीएल) 2026 में रविवार को खेले गए दो मुकाबलों के बाद ऑरेंज कैप और पर्पल कैप की दौड़ में बड़ा बदलाव देखने को मिला है। कई खिलाड़ियों के शानदार प्रदर्शन ने दोनों लीडरबोर्ड को और रोमांचक बना दिया है।

पर्पल कैप की दौड़ में प्रिंस यादव का जलवा: पंजाब किंग्स और लखनऊ सुपर जायंट्स के बीच मुकाबले में प्रिंस यादव ने शानदार गेंदबाजी करते हुए 2/25 के आंकड़े दर्ज किए। इस मैच में कुल 454 रन बने, लेकिन इसके बावजूद प्रिंस ने किफायती गेंदबाजी की। इस प्रदर्शन के साथ प्रिंस यादव इस सीजन में 11 विकेट तक पहुंच गए हैं और पर्पल



कैप की सूची में टॉप-3 में शामिल हो गए हैं। उनके विकेट गुजरात टाइटंस के प्रसिद्ध कृष्णा के बराबर हैं, लेकिन बेहतर इकॉनमी रेट के कारण प्रिंस आगे हैं।

चेन्नई सुपर किंग्स के अंशुल कंबोज 13 विकेट के साथ अब भी शीर्ष पर बने हुए हैं। वहीं राजस्थान रॉयल्स के रवि बिश्नोई 10 विकेट लेकर पांचवें स्थान पर

पहुंच गए हैं। रॉयल चैलेंजर्स बेंगलूरु के भुवनेश्वर कुमार भी शीर्ष गेंदबाजों में शामिल हैं। इसके अलावा जोफ्रा आर्चर और कोलकाता नाइट राइडर्स के कार्तिक त्यागी समेत कई गेंदबाज 8-8 विकेट लेकर प्रतिस्पर्धा को कड़ा बना रहे हैं।

ऑरेंज कैप में टॉप-3 बरकरार, लेकिन रेस हुई और दिलचस्प: ऑरेंज कैप की सूची में टॉप-3 स्थान पर कोई बदलाव नहीं हुआ है। सनराइजर्स हैदराबाद के हेनरिक क्लासेन, गुजरात टाइटंस के शुभमन गिल और आरसीबी के विराट कोहली क्रमशः पहले तीन स्थान पर बने हुए हैं। हालांकि, राजस्थान रॉयल्स के वैभव सूर्यवंशी 46 रनों की पारी के बाद चौथे स्थान पर पहुंच गए हैं।

5वीं के छात्र का गला रेटा, नीले ड्रम में छिपाया

सतना में खून से सना मिला तकिया और कमरा; पड़ोसी ने बदला लेने मासूम को मार डाला

मीडिया ऑडिटर, सतना (निप्र)। मध्यप्रदेश के सतना में 11 साल के बच्चे की बेरहमी से हत्या कर शव नीले ड्रम में छिपाने का मामला सामने आया है। वारदात के बाद आरोपी घर के बाहर से ताला लगाकर फरार हो गया। घटना कोलगावां थाना क्षेत्र की बैंक कॉलोनी में सोमवार दोपहर की है। बच्चे के लापता होने की सूचना पर पहुंची पुलिस ताला तोड़कर घर में घुसी। अंदर का मंजर सिहराने वाला था-बिस्तर पर रखी तकिया खून से सनी थी, दीवारों पर खून के छिंटे थे और बिस्तर से लेकर ड्रम तक खून के निशान पड़े थे। मृतक की पहचान शिवराज रजक (11) के रूप में हुई है, जो कक्षा 5वीं का छात्र था। तलाशी के दौरान पुलिस ने नीले ड्रम से बच्चे का शव बरामद किया। आरोपी मथुरा रजक (45) पर हॉसिया



से गला रेतकर हत्या करने का आरोपी है।

घर में अकेला था बच्चा: घटना के समय शिवराज रजक पर अकेला था। मां आशा रजक काम पर गई थीं, बहन कॉलेज और भाई मजदूरी के लिए बाहर गया था। दोपहर में जब मां

लौटती तो शिवराज घर पर नहीं मिला। आसपास तलाश के बाद पुलिस को सूचना दी गई, जिसके बाद हत्याकांड का खुलासा हुआ।

रंजिश में हत्या की आशंका: पुलिस के अनुसार, कुछ दिन पहले आरोपी और

बच्चे के पिता रमेश रजक के बीच विवाद हुआ था। आशंका है कि इसी रंजिश में मासूम को निशाना बनाया गया। रमेश रजक फिलहाल महाराष्ट्र के नासिक में मजदूरी करते हैं।

आरोपी फरार, दुकान बंद-मोबाइल स्वच ऑफ: आरोपी



मथुरा रजक कॉलोनी में कपड़ों पर प्रेम करने की दुकान चलाता है। घटना के बाद से उसकी दुकान बंद है और मोबाइल फोन भी स्वच ऑफ है। पुलिस उसकी तलाश में जुटी है।

10 दिन पहले परिवार में भी हुआ था विवाद: परिवारों

के अनुसार, करीब 10 दिन पहले पिता रमेश घर आए थे, जहां मां के देर से लौटने को लेकर पति-पत्नी में विवाद हुआ था। इसके बाद पिता गांव नयागांव चले गए थे। घटना के बंद घर में कोई बड़ा सदस्य मौजूद नहीं था।

भगवान परशुराम जन्मोत्सव पर श्रद्धा और आस्था का उमड़ा सैलाब

मीडिया ऑडिटर, सतना (निप्र)। भगवान परशुराम जन्मोत्सव के अवसर पर पूरे देश सहित सतना जिले में भी भक्ति और आस्था का वातावरण देखने को मिला। भगवान विष्णु के छठे अवतार माने जाने वाले परशुराम जी के जन्मोत्सव पर विभिन्न स्थानों पर धार्मिक आयोजन, पूजा-अर्चना और भंडारों का आयोजन किया गया। श्रद्धालुओं ने मंदिरों में पहुंचकर भगवान परशुराम का स्मरण करते हुए धर्म और न्याय के मार्ग पर चलने का संकल्प लिया। धार्मिक मान्यताओं के अनुसार, भगवान परशुराम पृथ्वी से अधर्म और अत्याचार का नाश कर धर्म की पुनः स्थापना की थी। वे सात चिरंजीवियों में से एक हैं और आज भी महेंद्र पर्वत पर तपस्या करते माने जाते हैं। उनके जीवन से प्रेरणा लेकर समाज में

सत्य, साहस और न्याय की भावना को बढ़ावा देने की बात कही जाती है। सतना शहर के बदखर स्थित परशुराम मंदिर बदखर में जन्मोत्सव के अवसर पर विशेष पूजा-अर्चना का आयोजन किया गया। इस दौरान बड़ी संख्या में श्रद्धालु मंदिर पहुंचे और भगवान परशुराम के दर्शन कर आशीर्वाद प्राप्त किया। मंदिर परिसर में सुबह से ही धार्मिक अनुष्ठान, मंत्रोच्चारण और भजन-कौतन का आयोजन चलता रहा। इस अवसर पर क्षेत्र की जनप्रतिनिधियों की भी सक्रिय भागीदारी देखने को मिली। विद्यार्थी कुशवाहा (विधायक, सतना) और योगेश ताम्रकार (महापौर, सतना) ने मंदिर पहुंचकर विधि-विधान से पूजा-अर्चना की। उन्होंने भगवान परशुराम से प्रदेश और क्षेत्र की सुख-समृद्धि की कामना की।

पुलिस अधीक्षक सतना की त्वरित कार्रवाई पर जताया गया आभार

मीडिया ऑडिटर, सतना (निप्र)। एडवोकेट सुरेन्द्र प्रसाद विश्वामा के साथ हुई लूट की घटना पर त्वरित कार्रवाई करने के लिए पुलिस अधीक्षक सतना को धन्यवाद दिया गया है। एडवोकेट प्रदीप पांडेय, एडवोकेट बंदना पटेल एडवोकेट पुष्पेंद्र बागड़ी, एडवोकेट मुनी खान, एडवोकेट सुरेश पांडे, एडवोकेट हेमलता, एडवोकेट अरुण आर्य, एडवोकेट रेखा मिश्रा, एडवोकेट अमर पांडे, एडवोकेट डोहर देवारा कुशवाहा और अन्य अधिवक्ताओं ने पुलिस अधीक्षक सतना के प्रति आभार व्यक्त किया है।



गौरतलब है कि 10 अप्रैल 2026 को एडवोकेट विश्वामा के साथ लूट की घटना हुई थी, जिसमें उनके बैग में रखे महत्वपूर्ण दस्तावेज और सामान लूट लिए गए थे। संबंधित थाना पुलिस ने पहले आवेदन

की घटना से अवगत कराया और आवेदन पत्र लिखकर शिकायत दर्ज करने का अनुरोध किया था। पुलिस अधीक्षक हंसराज जी ने मामले को संज्ञान में लेते हुए तुरंत कार्रवाई करने का आश्वासन दिया था, जिसके बाद 24 घंटे के अंदर लूट का मामला दर्ज किया गया है। अधिवक्ता प्रदीप पांडे जी ने कहा कि वरिष्ठ अधिकारी मामले को गंभीरता से समझते हैं और उन्होंने पीड़ित के हित में न्याय के लिए कार्रवाई की, इसके लिए हम सब वकील सह हृदय धन्यवाद व्यक्त करते हैं।

मुकदमा पंजी करने से मना कर दिया था, लेकिन अधिवक्ता प्रदीप पांडे जी ने एडवोकेट विश्वामा के साथ हुई घटना के मामले को लेकर अपने अधिवक्ताओं के साथ पुलिस अधीक्षक सतना को पूरे मामले

राज्य सेवा प्रारंभिक परीक्षा के लिये संभागीय पर्यवेक्षक नियुक्त

मीडिया ऑडिटर, सतना (निप्र)। मध्यप्रदेश लोक सेवा आयोग इन्दौर द्वारा आयोजित राज्य सेवा प्रारंभिक परीक्षा सतना जिले में 26 अप्रैल 2026 को जिला मुख्यालय सतना में कुल 8 परीक्षा केन्द्रों पर (ओएमआर) आधारित विधि से दो पालियों में प्रातः 10 बजे से दोपहर 12 बजे तक एवं दोपहर 2.15 बजे से सायं 4.15 बजे तक परीक्षा आयोजित की जा रही है। परीक्षा के सुचारु संचालन हेतु से.नि. आईएसएस कुष्ण मोहन गौतम को संभागीय पर्यवेक्षक नियुक्त किया गया है। कलेक्टर सतना डॉ. सतीश कुमार एस ने अनुविभागीय अधिकारी राजस्व रघुराजनागर को निर्देशित किया गया है कि परीक्षा तिथि के दो दिन पूर्व 24 अप्रैल 2026 से उनके लिए शासकीय विश्राम गृह में ठहरने, भोजन एवं वाहन की समुचित व्यवस्था सुनिश्चित करें।

10वीं-12वीं बोर्ड के विद्यार्थियों को द्वितीय अवसर परीक्षा का मिलेगा मौका: मुख्यमंत्री

अनुपस्थित, अनुत्तीर्ण और अंक सुधारने के इच्छुक विद्यार्थी ले सकेंगे लाभ

मीडिया ऑडिटर, सतना (निप्र)। मुख्यमंत्री डॉ. मोहन यादव के कुशल नेतृत्व और स्कूल शिक्षा के क्षेत्र में किए गए नवाचारों के परिणामस्वरूप प्रदेश के बच्चों ने माध्यमिक शिक्षा मंडल की 10वीं एवं 12वीं की बोर्ड परीक्षा में शानदार प्रदर्शन किया है। शासकीय स्तर पर की गई पहल के साथ-साथ यह उपलब्धि विद्यार्थियों और शिक्षकों की कड़ी मेहनत का प्रमाण भी है। इस वर्ष किसी भी छात्र का परीक्षाफल पूरक घोषित नहीं किया गया है। राष्ट्रीय शिक्षा नीति के तहत अब विद्यार्थियों के लिए द्वितीय परीक्षा आयोजित की जा रही है। जो विद्यार्थी अनुपस्थित रहे, अनुत्तीर्ण हुए या अंक सुधारना चाहते हैं, वे निराश न हों, सरकार उनके साथ खड़ी है। द्वितीय अवसर परीक्षा 7 से 25 मई तक आयोजित होगी। राज्य सरकार द्वारा विद्यार्थियों को पिछली बार से अधिक परिश्रम और बेहतर करने के लिए एक मौका और दिया गया है। अनुत्तीर्ण हुए बच्चों के माता-पिता को ऐसे मौके पर अपने

बच्चे के साथ खड़े होने और उन्हें हौसला देने के लिए प्रोत्साहित किया जा रहा है। उन्हें बताया जा रहा है कि आज की अस्पष्टता से निराश होने की बिल्कुल आवश्यकता नहीं है। जीवन की राह में छोटी-मोटी असफलताएं भरे जा सकते हैं। मुख्यमंत्री डॉ. यादव के नेतृत्व में मध्यप्रदेश राष्ट्रीय शिक्षा नीति-2020 लागू करने वाले देश का पहला राज्य बना है। प्रदेश में प्राइमरी स्तर पर ड्रॉप आउट रेट शून्य हो गया है। प्रदेश में 369 सर्वसुविधायुक्त सांदीपनी विद्यालय और 730 पीएम श्री स्कूल, शालेय शिक्षा की गुणवत्ता में क्रांतिकारी बदलाव ला रहे हैं। शिक्षा के लिए बजट में 36 हजार 730 करोड़ रूपए का प्रावधान किया है, जो पिछले वर्ष से 11 प्रतिशत अधिक है। यह निवेश अगली पीढ़ी के भविष्य को सुरक्षित करने के लिए है। निजी स्कूलों में पढ़ने वाले आर्थिक रूप से कमजोर 8 लाख 50 हजार से अधिक बच्चों की फ्री राज्य सरकार भर रही है, ताकि कोई भी बच्चा संसाधनों की कमी के कारण पीछे न रहे।

द्वितीय अवसर परीक्षा में परीक्षार्थी को विषय परिवर्तन की अनुमति नहीं होगी। द्वितीय अवसर परीक्षा में शामिल होने के लिए ऑनलाइन आवेदन 22 अप्रैल रात 12 बजे तक एम.पी. ऑनलाइन पोर्टल के माध्यम से भरे जा सकते हैं। मुख्यमंत्री डॉ. यादव के नेतृत्व में मध्यप्रदेश राष्ट्रीय शिक्षा नीति-2020 लागू करने वाले देश का पहला राज्य बना है। प्रदेश में प्राइमरी स्तर पर ड्रॉप आउट रेट शून्य हो गया है। प्रदेश में 369 सर्वसुविधायुक्त सांदीपनी विद्यालय और 730 पीएम श्री स्कूल, शालेय शिक्षा की गुणवत्ता में क्रांतिकारी बदलाव ला रहे हैं। शिक्षा के लिए बजट में 36 हजार 730 करोड़ रूपए का प्रावधान किया है, जो पिछले वर्ष से 11 प्रतिशत अधिक है। यह निवेश अगली पीढ़ी के भविष्य को सुरक्षित करने के लिए है। निजी स्कूलों में पढ़ने वाले आर्थिक रूप से कमजोर 8 लाख 50 हजार से अधिक बच्चों की फ्री राज्य सरकार भर रही है, ताकि कोई भी बच्चा संसाधनों की कमी के कारण पीछे न रहे।

प्रदेश में सभी आबकारी दुकानें बिकी, 18676 करोड़ रुपये का मिलेगा राजस्व

मीडिया ऑडिटर, सतना (निप्र)। आबकारी नीति के प्रावधानों के चलते प्रदेश में सभी 3553 शराब की सभी दुकानों की बिक्री हो गई है। इन दुकानों से 18676.80 करोड़ कुल रेवेन्यू प्राप्त होगा। यह पिछले साल की सालाना वैल्यू से 12.33% ज्यादा है। दूसरे सोर्स से अनुमानित इनकम 1775 करोड़ रूपए होगी। यह दुकानों से प्राप्त कुल रेवेन्यू का 9.5% है। इन दुकानों की बिक्री से एक्ससाइज डिपार्टमेंट से अनुमानित रेवेन्यू कलेक्शन 20481.80 करोड़ रूपए होगा। वित्त विभाग द्वारा तय टारगेट 20279 करोड़ रूपए है। उल्लेखनीय है कि वर्ष 2026-27 के लिए आबकारी नीति के निर्धारण एवं संबंधित विषयों पर निर्णय लेने एवं आगामी वर्षों के लिये सुझाव देने मंत्रि-परिषद समिति का गठन किया गया है। मद्रिदा दुकानों/ समूहों पर प्राप्त ऑफर पर निर्णय लेने मंत्रि-परिषद समिति की बैठक

दिनांक 18-04-2026 को उप मुख्यमंत्री, वाणिज्यिक कर विभाग की अध्यक्षता में बुलाई गई थी। बैठक में आबकारी विभाग द्वारा प्रस्तुत वर्ष 2026-27 के लिये मद्रिदा दुकानों/ समूहों के मंत्रि-परिषद समिति द्वारा निर्णय लिया गया कि-1. दिनांक 18.04.2026 को 24वें चरण में आरक्षित मूल्य से अधिकतम 65 प्रतिशत तक कम के ऑफर प्राप्त हुए हैं एवं उक्त दुकानों/समूहों के लिए पूर्व में 10वें चरण (दिनांक 31.03.2026) एवं 11वें चरण (दिनांक 01.04.2026) तथा 21वें चरण (दिनांक 15.04.2026) में प्राप्त ऑफर भी होल्ड पर रखे गये हैं। दुकान/समूह के लिए 24वें चरण में प्राप्त ऑफर और पूर्व से होल्ड ऑफर में प्राप्त मूल्य की तुलना आबकारी नीति में निर्धारित प्रक्रिया के अनुसार किये जाने और उक्त दोनों में से जो भी उच्च ऑफर है, उसे स्वीकार किया जाता है।

2. 10वें चरण (दिनांक 31.03.2026) एवं 11वें चरण (दिनांक 01.04.2026) तथा 21वें चरण (दिनांक 15.04.2026) में प्राप्त कतिपय ऑफर होल्ड पर रखे जाने के उपरांत कालांतर में स्वीकृत किए गए हैं। टेंडर ऑफर की टेंडर अवधि एवं टेंडर ऑफर स्वीकृत किये जाने के दिनांक/अवधि में भिन्नता होने की स्थिति में इस अवधि की वार्षिक मूल्य में छूट की अनुमति संबंधी राजपत्र की पुनर्निष्पादन संबंधी कण्डिका क्रमांक 38.8 के अनुरूप कलेक्टर को अधिकृत किया जाता है। 3. मद्रिदा दुकानों के 10वें एवं 11वें तथा 21वें चरण में प्राप्त उच्चतम ऑफर को आगामी चरण के लिए होल्ड पर रखते हुए, निष्पादन से शेष मद्रिदा दुकानों के लिए ई-टेंडर के माध्यम से ऑफर प्राप्त करने हेतु आगामी चरण में उक्त में न्यूनतम ऑफर का कोई बंधन नहीं रखा जाए।

नवविवाहिता की मौत, मायके-ससुराल में विवाद गहराया, चार घंटे एंबुलेंस में रहा शव, सदिग्ध हालात के आरोप पर अस्पताल में हंगामा

मीडिया ऑडिटर, सतना (निप्र)। शहर के सिविल लाइन थाना क्षेत्र में एक नवविवाहिता की मौत के बाद मायके और ससुराल पक्ष के बीच विवाद हो गया। इस घटना के कारण शव को चार घंटे तक एंबुलेंस में ही रखना पड़ा, जिससे मौके पर तनाव की स्थिति बनी रही। मृतका की पहचान कीर्ति सोनी (22 वर्ष) के रूप में हुई है, जो मूल रूप से भैंसोदा, थाना भरतपुर, जिला चित्रकूट (उत्तर प्रदेश) की निवासी थी। उन्होंने लगभग चार वर्ष पूर्व अंतरा निवासी बबलू उर्फ बृजेन्द्र सोनी से प्रेम विवाह किया था।



पति और तीन वर्षीय बेटी के साथ सतना के पतेरी में किए गए मकान में रह रही थी। उनके पति सतना की एक निजी यूनिवर्सिटी में ड्राइवर का काम करते हैं। प्रेम विवाह के कारण कीर्ति का अपने मायके पक्ष से संपर्क लगभग टूट गया था और परिवार में नाराजगी बनी हुई थी।

ससुराल पक्ष शव को गांव ले जाने की तैयारी कर रहा था, तभी मृतका के पिता राममिलन अपने परिजनों के साथ अस्पताल पहुंच गए और हंगामा शुरू कर दिया। उन्होंने आरोप लगाया कि उनकी बेटी की मौत सदिग्ध परिस्थितियों में हुई है और उन्हें समय पर इसकी सूचना भी नहीं दी गई।

दोनों पक्षों के बीच विवाद बढ़ने से स्थिति तनावपूर्ण हो गई और शव कई घंटों तक एंबुलेंस में ही रखा रहा। काफी देर बाद दोनों पक्षों के बुजुर्गों के हस्तक्षेप और समझाने-बुझाने के बाद मामला शांत हुआ। इसके बाद ससुराल पक्ष मृतका के शव को अंतिम संस्कार के लिए ले गया।

महिला आरक्षण को परिसीमन से जोड़ने पर कांग्रेस का विरोध सतना में कांग्रेस महासचिव ने सरकार पर साजिश का आरोप लगाया, आंदोलन की चेतावनी

मीडिया ऑडिटर, सतना (निप्र)। महिला आरक्षण बिल को लेकर देश की राजनीति में हलचल तेज हो गई है। कांग्रेस पार्टी ने स्पष्ट किया है कि वह महिला आरक्षण बिल का पूर्ण समर्थन करती है, लेकिन बिल को परिसीमन से जोड़ने के सरकारी कदम का कड़ा विरोध करेगी। कांग्रेस ने इसे 'सत्ताधारी दल की साजिश' बताया है।



इस संबंध में अखिल भारतीय महिला कांग्रेस प्रदेश महासचिव आरती सिंह ने सोमवार को सतना के जयसंघ चौक स्थित पार्टी कार्यालय में एक प्रेसवार्ता का आयोजन किया। उन्होंने आरोप लगाया कि सरकार परिसीमन के बहाने सीटों की काट-छांट कर अपने राजनीतिक फायदे के लिए हेरफेर करना चाहती है।

पार्टी ने मुख्य बिंदुओं पर अपनी आपत्ति दर्ज कराते हुए एक कि आरक्षण को परिसीमन से जोड़कर लागू करने की शर्त असल में इसे टालने की एक कोशिश है। कांग्रेस ने मांग की कि वर्तमान

543 लोकसभा सीटों पर ही तत्काल प्रभाव से 33 प्रतिशत महिला आरक्षण लागू किया जाए।

कहा- 2023 में कांग्रेस ने बिल का समर्थन किया: आरती सिंह ने बताया कि

कहा कि उनके संबोधनों में कांग्रेस का जिक्र तो बार-बार (59 बार) आता है, लेकिन महिलाओं के वास्तविक मुद्दों पर सन्नाटा रहता है। इसे 'सत्ता का प्रोपेगेंडा' करार दिया गया। पार्टी ने अपनी उपलब्धियां गिनाते हुए कहा कि देश की पहली महिला राष्ट्रपति, पहली महिला प्रधानमंत्री, पहली महिला लोकसभा अध्यक्ष और पहली महिला मुख्यमंत्री कांग्रेस पार्टी से ही रही हैं। ऐसे में कांग्रेस को महिला विरोधी कहना गलत है। कांग्रेस ने स्पष्ट चेतावनी दी कि यदि सरकार ने महिलाओं को उचित प्रतिनिधित्व देने से इनकार किया और परिसीमन के जरिए संवैधानिक बिलों के साथ खिलवाड़ बंद नहीं किया, तो पार्टी बड़े स्तर पर आंदोलन करेगी।

ग्राम गौहरी में बाल विवाह रुकवाया, प्रशासन की तत्परता से बड़ी सफलता

मीडिया ऑडिटर, सतना (निप्र)। सतना जिले अंतर्गत रामपुर क्षेत्र के ग्राम गौहरी में बाल विवाह की सूचना पर प्रशासन ने त्वरित कार्यवाही करते हुए एक नाबालिग बालिका का विवाह रुकवा दिया। यह कार्यवाही कलेक्टर के आदेश और अनुविभागीय अधिकारी के मार्गदर्शन में सोमवार 20 अप्रैल 2026 को की गई। चाइल्ड हेल्पलाइन से मिली सूचना के बाद परियोजना अधिकारी महिला एवं बाल विकास किरण जुनेजा, बाल कल्याण समिति की अध्यक्ष चांदनी श्रीवास्तव, सेक्टर पर्यवेक्षक, आमोनावाड़ी कार्यकर्ता तथा रामपुर के पुलिस उपनिरीक्षक (एसआई) अपने बल के साथ मौके पर पहुंचे। जांच में पाया गया कि जिस बालिका का विवाह प्रस्तावित



था, उसकी उम्र 16 वर्ष 10 माह है, जो कानूनी विवाह आयु से कम है। जानकारी के अनुसार बड़ी बहन की शादी 25 अप्रैल को तय थी और उसी के साथ दूसरी बहन (नाबालिग) का विवाह भी कराने की तैयारी की जा रही थी। बालिका आठ बहनों में दूसरे स्थान पर है। मौके पर टीम ने बालिका के माता-पिता को बाल विवाह निषेध अधिनियम के तहत नियमों और दंड प्रावधानों की

विस्तार से जानकारी दी। प्रारंभ में अज्ञानता के कारण ऐसा कदम उठाने की बात स्वीकार करते हुए माता-पिता ने समझाइस में जबरन विवाह बेटी का विवाह न करने का आश्वासन दिया। उन्होंने वीडियो के माध्यम से यह भी कहा कि यदि भविष्य में जबरन विवाह कराने का प्रयास किया गया, तो वे कानूनी कार्रवाई और दंड प्रक्रिया के लिए स्वयं जिम्मेदार होंगे।